

नेपाल रेडक्रस सोसाइटी

काठमाडौं जिल्ला शाखाको

३० औं जिल्ला अधिवेशन

मन्त्री श्री संघरत्न शाक्यद्वारा प्रस्तुत

आर्थिक वर्ष २०६५/६६ को प्रतिवेदन तथा आगामी कार्यक्रम

२८, चैत्र २०६६

आदरणीय सभापतिज्यू,

तथा जिल्ला सभासद साथीहरु

नेपाल रेडक्रस सोसाइटी काठमाडौं जिल्ला शाखाको ३० औं वार्षिक साधारण सभाको बन्द सत्रमा आफ्नो अमूल्य समय प्रदान गरी यस सभाको गरिमा बढाई दिनु भएकोमा सम्पूर्ण उपस्थित जिल्ला सभासदस्यज्यूहरुमा हार्दिक स्वागत अभिवादन चढाउँदछु। जिल्लाको सर्वोच्च निकायको रूपमा रहेको जिल्ला सभाका सभासद मित्रहरुको आजको यो सकृयतापूर्ण उपस्थितिले हामीलाई थप उत्साह र जाँगर सृजना भएको अनुभव गरेका छौं। वर्तमान कार्यसमितिको दोश्रो साधारण सभा सम्म आईपुग्दा यहाँहरुबाट पाएको सल्लाह सुझाव र सिर्जित विचारको आदान प्रदानले हामीलाई थप नयाँ दिशा प्रदान गरेको छ। यहाँहरुले दिनुभएको जिम्मेवारीलाई पुरा गर्न प्रयासरत छौं। हाम्रा उपशाखाहरुबाट भए गरेका गतिविधिहरु र कार्यक्रमहरुमा यस जिल्ला शाखाको प्रत्यक्ष संलग्नता नभएता पनि प्रत्येक कार्यहरुमा समर्थन रही आएको छ। काठमाडौं जिल्ला शाखालाई सुव्यवस्थित र गतिशील बनाउनका लागि उपशाखाहरुले गरेको योगदान महत्वपूर्ण रहेको हुन्छ। हाम्रो प्रत्येक कृपाकलापहरुमा यहाँहरुले साथ दिंदै आएकोमा आभार व्यक्त गर्न चाहन्छौं। यहाँ सम्म आईपुग्दा जिल्लाशाखाले धेरै कुराहरु सिक्ने मौका पाएका छौं। समय परिवर्तन शील छ, समय अनुसार हामी अगाडी बढनु पर्ने हुन्छ। समय अनुसार नयाँरूप, नयाँजोस र जाँगरका साथ विभिन्न गतिविधिहरु संचालन गर्ने क्रम जारी छ। यसकार्यका लागि तपाईंहरुको सहयोग सुझाव नितान्त आवश्यक रहेको छ। आगामी दिनहरुमा हामीले गर्ने कार्यहरुमा यहाँहरुको न्यानो माया र उचित मार्गदर्शन पाउने अपेक्षा गर्दै आर्थिक वर्ष २०६५/६६ को वार्षिक प्रतिवेदन पेश गर्ने अनुमति चाहन्छु।

आदरणीय सभासद मित्रहरु,

जिल्ला शाखालाई क्रियाशील बनाई रेडक्रसका गतिविधिलाई तीव्र रूपमा अगाडी बढाउन ओ. टी. टी. सी. संचालन समिति तथा रेडक्रस कार्य टोली समेत गरी १९ उपसमितिरु कार्यरत रहेका छन्। उपसमितिरुले सिमित श्रोत र साधनको बावजुद पनि आ-आफ्नो जिम्मेवारी पुरा गर्दै आएका छन्। यी समितिरु अझ बढि क्रियाशील हुनेमा हामी विश्वस्त छौं

२९ औं जिल्ला अधिवेशन सम्पन्न

यस जिल्ला शाखाको २९औं अधिवेशन समयमानै सम्पन्न भएको यहाँहरुलाई विदितै छ। उक्त अधिवेशनमा उठाइएका जिज्ञासा तथा दिएका सल्लाह सुझावहरु र निर्देशनहरु यस जिल्ला शाखाले महत्वपूर्ण रूपमा लिएको छ। त्यस सभाबाट पारित प्रस्तावहरु कार्यान्वयन गरिएको छ। केहि कार्यान्वयनको क्रममा रहेको छ।

शाखाको संगठनात्मक अवस्था

रेडक्रसका उद्देश्य र सिद्धान्तमा आबद्ध गराई धेरै भन्दा धेरै व्यक्तिलाई समावेश गरी सामाजिक कार्यमा संलग्न गराउने पुनीत उद्देश्य सहित हाल यस जिल्ला शाखा अन्तर्गत १९ वटा उपशाखा, १ वटा सहयोग समिति र १३ वटा प्रकोप व्यवस्थापन समिति, ७७ जुनियर सर्कल, २७ यूवा सर्कल क्रियाशील रहेको छ। रेडक्रसका गतिविधिहरुलाई जिल्ला भित्रका सम्पूर्ण गा.वि.स. काठमाडौं महानगरपालिका र कीर्तिपुर नगरपालिका सबै वडाहरुमा विभिन्न गतिविधि तथा कार्यक्रम मार्फत सदस्यता वृद्धि गर्ने क्रम जारी रहेको छ।

काठमाडौं जिल्ला शाखामा हाल निम्नानुसार सदस्यहरुको संख्या रहेको जानकारी गराउँदछु :-

१	यशष्कर सदस्य	३
२	विशिष्ट सदस्य	१२
३	आजीवन सदस्य	३६६७
४	साधारण सदस्य	४२०
५	जुनियर रेडक्रस सदस्य	७७८
६	युवा रेडक्रस सदस्य	२८४६
	जम्मा सदस्य संख्या	१४६६६

यस जिल्ला शाखाको संस्थागत विकास तथा सेवामूलक एवं विकासमूलक कार्यक्रमहरु प्रभावकारी रूपमा संचालन गर्नका लागि संगठन तथा जनशक्ति विकास समितिलाई क्रियाशील बनाएको छ। आधारभूत पूर्वाधार तयार गरी शाखा, उपशाखाहरुमा जुनियर तथा युवा सर्कल, महिला विकास समितिरुको गठन र परिचालन गरी संगठनलाई अझ सुदृढ गर्न विभिन्न प्रयासहरु भईरहेको छ। जिल्ला तथा उपशाखाहरुको कार्यपद्धति, कार्यक्षमता अभिवृद्धि गर्न र विभिन्न कार्यक्रमहरुलाई सुदृढ एवं सफल बनाउन तथा नयाँ योजनाहरु बनाई संस्थाको प्रभावकारिता अभिवृद्धि गर्ने खाकाहरु निमार्ण गर्ने क्रममा रहेको छ।

संगठन तथा जनशक्ति विकासका लागि योजना, नीति तथा प्राथमिकता

उपशाखाहरूलाई बढी भन्दा बढी कृयाशिल बनाई कार्यक्षेत्र भित्र उद्धार सेवा, प्रकोप पूर्वतयारी कार्यक्रमहरू, समुदायलाई सुदृढीकरण, स्वास्थ्य शिविर तथा सामुदायीक कार्यक्रम, संकटाभिमूख क्षेत्रहरूको पहिचान, क्षमता निर्माण, जस्ता कार्यक्रमहरूलाई सघाउ पु-याउन संस्थाको क्षमता अभिवृद्धि गर्ने कदमको थालनी गरिएको छ । उपशाखाहरूलाई विकेन्द्रीकरणको अवधारणा अनुरूप विकास गर्दै लैजाने नीति तथा अवधारणाहरू निर्माण गर्ने कार्यहरू भईरहेको छ । जिल्ला शाखा तथा उपशाखा मार्फत निर्धारित कार्यक्रम कार्यान्वयनका लागि महिला तथा जुनेस, युनेसलाई समेत परिचालन गरी आवश्यकतानुसार परियोजनाहरू तर्जुमा गरिएको छ । कार्यक्षेत्रहरूमा अनुगमन, सुपरिवेक्षण र मूल्याङ्कन गरिने छ । स्वयंसेवकहरूको अधिकतम सहभागिताको प्रयास गरिने छ । स्वास्थ्य सेवालाई बढी भन्दा बढी प्राथमिकता दिई निःशुल्क स्वास्थ्य शिवीरहरू अधिकतम मात्रामा संचालन गरिने छ । प्रकोप व्यवस्थापन, सामुदायीक विकास कार्यक्रम, जुनियर/युवा विकास कार्यक्रम र संगठन तथा जनशक्ति विकासलाई महत्वपूर्ण रूपमा संचालन गर्ने गरिएको छ । मानवीय संसाधन विकास र उपशाखाको व्यवस्थापन तथा क्षमता बृद्धि गर्ने कार्यलाई प्रभावकारी बनाउने प्रयासको आरम्भ गरिएको छ । महिला विकासका कार्यक्रमका लागि सहयोगी संस्थाहरूको सहयोग लिई राष्ट्रिय तथा अन्तर्राष्ट्रिय संगठनहरूसंग साझेदारी तथा सहभागितामा रणनीतिहरू विकाश गर्ने योजना रहेको छ ।

विकास योजना

जिल्ला शाखाको उपशाखाको चौतर्फी विकासका लागि दिर्घकालिन रूपमा कार्यक्रमलाई स्थापित गर्न र योजनाबद्ध तरिकाले कार्यक्रमको तर्जुमा गर्न विकास योजना निर्माण गर्ने पहलहरू भइरहेको छ । यसका लागि संम्बन्धित विज्ञहरू रहने गरी योजना निर्माण समिति गठन गर्ने योजना रहेको छ । विकास योजनाले निर्दिष्ट गरेको मूलधारमा रही जिल्ला शाखा तथा उपशाखाहरूको रणनीति तय गर्ने व्यहोरा अनुरोध छ ।

उपशाखा तथा जिल्ला शाखा विकास

जिल्ला शाखा तथा उपशाखा शुदृढीकरणको लागि विकास योजना निर्माण कार्यक्रमको तर्जुमा गरिएको छ । जिल्ला शाखा तथा उपशाखाहरूको गतिविधिहरूलाई प्रभावकारी रूपमा संचालन गरी नयाँ विकासका योजनाहरू निर्माण गर्न महत्वपूर्ण भूमिका निर्वाह गरिने छ । उपशाखाहरूलाई सशक्तिकरण गन परियोजनाहरू संचालन गर्न उपशाखाहरूलाई आर्थिक एवं प्रशासनीक रूपमा शसक्त बनाउने योजना अनुरूप उपशाखाहरूको वस्तु स्थिति अध्ययन गर्नेकार्यको थालनी गरिएको छ । जिल्ला शाखा, उपशाखाको कार्यशैली समान रूपमा प्रस्तुत हुन जिल्ला शाखाद्वारा निरीक्षण गर्ने कार्यलाई निरन्तरता दिएका छौं । निरीक्षण प्रतिवेदन तथा प्रशासकीय पक्ष अध्यावधिकको लागि आवश्यक उपशाखाहरूबाट प्राप्त सुभाक्वहरू एकत्रित गरी सम्भाव्य सुभाक्वलाई प्राथमिकताको आधारमा कार्यान्वयन गरिने छ ।

उपशाखाहरूको क्षमता अभिवृद्धि कार्यशाखा गोष्ठी सम्पन्न

यस जिल्ला शाखाले उपशाखाहरूको सशक्तिकरणमा विशेष भूमिका निर्वाह हुने खाका, कार्यतालिकालाई सरलीकरण गने यन्त्र, क्षमता अभिवृद्धिमा सशक्त कदमको थालनी हुने संरचना, समुदायको कार्यक्रममा उनीहरूको सहभागिता एवं कार्यक्रमहरूको संस्थागत रूप विकसित गर्ने योजनाहरू निर्माण गरिरहेको छ । जिल्ला शाखा तथा उपशाखाहरूको शुदृढीकरण, व्यवस्थापन कार्यलाई मजबुत बनाउन र क्षमता अभिवृद्धि गरी प्रभावकारी रूपमा कार्य सम्पादन गर्न, गराउन, र प्रशासनिक एवं आर्थिक रूपमा शसक्त बनाउन उपशाखा क्षमता अभिवृद्धि कार्यशाला गोष्ठी आयोजना गरिएको जानकारी गराउन चाहन्छु । उक्त गोष्ठीमा उपशाखाको क्षमता अभिवृद्धिका लागि आवश्यक नीति नियम बारे केन्द्रीय कार्य समितिका उपमहामंत्री श्री सुदर्शन नेपालज्यूले तथा लेखा व्यवस्थापन संम्बन्धि कार्यपत्र केन्द्रीय लेखा विभागका उप निर्देशक श्री भर्मदत्त विडारीज्यूले हालै मात्र प्रस्तुत गर्नु भएको थियो ।

आर्थिक वर्ष २०६४/६५ को साधारण सभा सम्पन्न गरी जिल्ला शाखामा प्रतिवेदन बुझाउने उपशाखाहरू

- | | | | | |
|---------------------|------------------|----------------------|-----------------------|---------------------|
| १) स्वयम्भू उपशाखा | २) गणबहाल उपशाखा | ३) फर्पिङ्ग उपशाखा | ४) बुढानिलकण्ठ उपशाखा | ५) शंखरापूर उपशाखा |
| ६) कपन उपशाखा | ७) चावहिल उपशाखा | ८) बानेश्वर उपशाखा | ९) धापासी उपशाखा | १०) कमलपोखरी उपशाखा |
| ११) छत्रपाटी उपशाखा | १४) पभेरा उपशाखा | १५) सीतापाईला उपशाखा | | |

आर्थिक वर्ष २०६४/६५ को साधारण सभा नगरिएका कारण कार्य समिति विघटन गरिएका उपशाखाहरू

- | | | |
|------------------|---------------------|---------------------|
| १) बालाजु उपशाखा | २) ब्रम्हटोल उपशाखा | ३) कीर्तिपूर उपशाखा |
|------------------|---------------------|---------------------|

(यस उपशाखाहरू हाल तदर्थ समितिको रूपमा कार्यरत छ ।)

आर्थिक वर्ष २०६४/६५ लेखापरिक्षण गरी जिल्ला शाखामा प्रतिवेदन बुझाउने उपशाखाहरू

- | | | | | |
|---------------------|---------------------|--------------------|--------------------|--------------------|
| १) स्वयम्भू उपशाखा | २) गणबहाल उपशाखा | ३) छत्रपाटी उपशाखा | ४) फर्पिङ्ग उपशाखा | ५) शंखरापूर उपशाखा |
| ६) पभेरा उपशाखा | ७) कपन उपशाखा | ८) चावहिल उपशाखा | ९) बानेश्वर उपशाखा | १०) धापासी उपशाखा |
| ११) महाबौद्ध उपशाखा | १२) कमलपोखरी उपशाखा | | | |

आर्थिक वर्ष २०६५/६६ साधारण सभा सम्पन्न गरी जिल्ला शाखामा प्रतिवेदन बुझाउने उपशाखाहरू

- १) पभेरा उपशाखा (२०६६ भाद्र १३ गते) २) शंखरापूर उपशाखा (२०६६ माघ ९ गते) ३) धापासी उपशाखा (२०६६ माघ २३ गते) ४) गणवहाल उपशाखा (२०६६ चैत्र १४ गते) ५) फर्पिङ्ग उपशाखा (२०६६ चैत्र १५)

निर्वाचन सम्पन्न

क) यस जिल्ला शाखा अन्तर्गतका उपशाखाहरू बुढानिलकण्ठ तथा स्वयम्भूका सभापतिहरू क्रमस जिल्ला शाखाका उपसभापति र कोषाध्यक्ष पलमा नियुक्त हुनु भएकोले उक्त दुवै उपशाखाका सभापतिहरूले राजिनामा दिएका कारण रिक्त हुन गएका सभापतिहरूको निर्वाचन हुंदा स्वयम्भूमा राजेन्द्र श्रेष्ठ तथा बुढानिलकण्ठमा नेहा भण्डारी निर्विरोध निर्वाचित भएको जानकारी गराउन चाहन्छु ।

ख) तदर्थ समितिमा रहेका मीनभवन, कोटेश्वर उपशाखाको सम्पन्न निर्वाचन बाट निर्विरोध रूपमा निम्नानुरसारका सभापति तथा सदस्यहरू निर्वाचित भएको व्यहोरा जानकारी गराउन चाहन्छु ।

सभापति : हेमशागर ढुंगेल

सदस्यहरूमा : गीता पोखरेल, चोभराज पराजुली, सविता भट्टराई, गणेश प्रसाद दुलाल, उज्जन श्रेष्ठ, राजकुमार पराजुली

उपशाखाहरूमा गतिविधिहरू संचालन

यस शाखा अन्तर्गतका उपशाखाहरूले विभिन्न समयमा विभिन्न किसिमका कार्यक्रम तथा गतिविधिहरू संचालन गर्दै आईरहेको छ । नियमित रूपमा निशुल्क स्वास्थ्य शिविर, अकुपंचर शिविर, रक्तदान र विविध किसिमका तालिम तथा जनचेतनामूलक कार्यक्रमहरू आयोजना गर्दै आएका छन् ।

(विस्तृत विवरण अनुसूची १ मा राखिएको छ)

स्वयंसेवीहरूको मूल्याङ्कन तथा जीवन विमाको व्यवस्था

विगत चार वर्ष देखि यसशाखामा सकृय स्वयंसेवीहरूका संख्यामा निरन्तर वृद्धि हुनुका साथै प्राकृतिक प्रकोप, आन्दोलन, मेला-पर्व द्वन्द हडताल जस्ता आर्कस्मिक अवस्थामा स्वास्थ्य, प्राथमिक उपचारसेवा तथा राहत प्रदान गर्दै आएको छ । यस्ता सेवाहरू अझ बढी प्रभावकारी बनाउने उद्देश्यले यसै वर्ष देखि केन्द्रद्वारा सकृय स्वयंसेवीहरूका कार्य मूल्यांकन तथा अभिलेखको कम्प्यूटराईज गर्ने व्यवस्था गरिएको छ । साथै ICRC को सहयोगमा जीवन विमाको पनि व्यवस्था गरिएको छ ।

जिल्ला शाखाबाट स्थायीरूपमा संचालन हुने कार्यक्रमहरू

निरिक्षण तथा अनुगमन

उपशाखाहरूको कार्यक्षमता कार्यशैली अभिवृद्धि गर्न वर्तमान कार्यसमितिले सबै उपशाखाहरूको निरिक्षण तथा अनुगमन गर्ने कार्यको थालनी गरिएको छ । उपशाखाहरूलाई व्यवस्थित र नियमानुसार कार्यसम्पादन र सहयोग प्रदान गर्न विभिन्न किसिमका तालिमहरू संचालन गरिने छ । यसका लागि केन्द्रीय कार्यालयबाट विज्ञहरूको सहयोग लिईने छ ।

ओरियन्टल ट्रेटमेन्ट कम् ट्रेनिङ्ग सेन्टर

जापानी सरकार तथा जापानी संस्था योमोगिनोकाईको सहयोगमा यस जिल्ला शाखाले २०४९ माघ महिना देखि निरन्तर रूपमा ओरियन्टल ट्रेटमेन्ट कम् ट्रेनिङ्ग सेन्टर नामक स्वास्थ्य केन्द्र स्थापना गरी अकुपंचर उपचार सेवा तथा तालिम संचालन गर्दै आइरहेको छ । नेपाल सरकार, प्राविधिक शिक्षा तथा व्यावसायिक तालिम परिषद् (CTEVT) बाट मान्यता प्राप्त नेपाल अधिराज्य कै पहिलो संस्थाका रूपमा रहेको यस सेन्टरले परम्परागत उपचार पद्धति द्वारा वार्षिक १० हजार देखि १५ हजार विरामीहरूको उपचार गरिदै आइरहेको छ । हालसम्म १०२ भन्दा बढी दक्ष जनशक्ति उत्पादन गरिसकेको छ । हाल यस सेन्टरमा १५ जना विद्यार्थी अध्ययनरत रहेका छन् । यस संस्थाले विगतका दिनहरूमा तीन वर्षिय अकुपंचर, अकुपेसर, मोगजीबुसन AAM कोर्ष संचालन गरिएकोमा केहि वर्ष देखि १५ महिने AAMA कोर्ष संचालन गरिदै आइरहेको छ । क्लिनिक संचालनलाई प्रभावकारी रूपमा बढावा दिन निःशुल्क अकुपंचर शिविरहरू संचालन गरिदै आईरहेको छ । यसै क्रममा स्वयम्भू उपशाखाको आयोजनामा आनन्द भूवन विहार डल्लू भगवान पाउ र ब्रम्हटोल उपशाखाको आयोजनामा निशुल्क अकुपंचर शिविरहरू संचालन गरिएको छ ।

एम्बुलेन्स सेवा

यस जिल्ला शाखाले विरामीहरूलाई सुरक्षित अवस्थामा उपचार कक्ष सम्म समयमनै पुग्याउन २४ घण्टे एम्बुलेन्स सेवा निरन्तर रूपमा संचालन गर्दै आइरहेको छ । यस सेवामार्फत आपत विपतमा परेका विरामीहरूका लागि महत्वपूर्ण भूमिका निर्वाह गर्न चालकहरूलाई प्राथमिक उपचार तालिम प्रदान गरिएको छ । यस सेवालाले अझ व्यापक बनाउन उपशाखाहरू मार्फत थप एम्बुलेन्स सेवा विस्तार गर्ने योजना रहेको छ । २०६५ श्रावण देखि २०६६ आषाढ मसान्त सम्म ४९२ परिवारले यो सेवा प्राप्त गरेको व्यहोरा समेत अनुरोध गर्दछु ।

एम्बुलेन्स सेवा संचालन नीति तथा व्यवस्थापन

एम्बुलेन्स संचालन सेवा एक सम्बेदनशील सेवाको रूपमा लिने गरेको छ । विरामीको जीवन रक्षाको निमित्त यस सेवाले महत्वपूर्ण भूमिका निर्वाह गरेको छ । यसलाई व्यवस्थित रूपले संचालन गर्न सकिनेमा स्तरीयता र प्रभावकारीता आउनेमा दुइमत छैन । यसलाई व्यवस्थित गर्न नेपाल सरकारको स्वास्थ्य मंत्रालयबाट एम्बुलेन्स संचालन नीति २०६० तयार गरेको छ । यसलाई कार्यान्वयनमा ल्याउन प्रमुख जिल्ला अधिकारीको अध्यक्षतामा यस जिल्ला शाखाको मंत्री समेत रहेको एम्बुलेन्स संचालन समिति गठन भएको भएता पनि काठमाडौं भित्र संचालन हुने एम्बुलेन्स संचालकहरूलाई यी नीति नियमबारे जानकारी दिन सकिएको थिएन । यस बारे विभिन्न सरकारी, निजी अस्पताल, नर्सिङहोम, सामाजिक संघसंस्थाका एम्बुलेन्स संचालकहरूको सहभागितामा यस जिल्ला शाखाले एम्बुलेन्स संचालन नीति तथा व्यवस्थापन सम्बन्धि अन्तरक्रिया कार्यक्रमको आयोजना गरेका थियौं । उक्त कार्यक्रममा यस जिल्ला शाखाका मंत्रीद्वारा एम्बुलेन्स व्यवस्थापन नीति र कार्यान्वयनका लागि गर्नु पर्ने पहल सम्बन्धमा कार्यपत्र प्रस्तुत गर्नु भएको थियो । कार्यक्रम पश्चात काठमाडौं जिल्ला भित्र संचालन हुने एम्बुलेन्सको वर्गिकरण र सूचिकरण गर्न व्यवस्थापन समितिलाई सिफारिस समेत भई सकेको व्यहोरा जानकारी गराउन चाहन्छु ।

रक्तदान कार्यक्रम

यस जिल्ला शाखाले रक्तसंचार सेवालालाई टेवा पुऱ्याउन विभिन्न संघसंस्थाहरूको सहकार्यमा विभिन्न समयमा रक्तदान कार्यक्रमको आयोजना गरिँदै आएको छ । आवश्यकता अनुसार रक्त संकलनको अभियानमा यस जिल्ला शाखा सदैव कार्यरत रही आएको छ । जिल्ला तथा उपशाखाहरूको सहकार्यमा घुम्ती रक्तदान कार्यक्रमको आयोजना पनि गर्दै आएको छ । काठमाडौं उपत्यकामा बढ्दो जनसंख्या र अनियन्त्रित सवारी साधनको परिचालनले गर्दा दिन प्रतिदिन हुने दुर्घटनाका कारण रगतको माग दिन प्रतिदिन बढ्दै गईरहेको छ । यस अवस्थामा यस जिल्ला शाखाले रक्तदान कार्यक्रमलाई अझ व्यापक बनाउन समुहगत रूपमा रक्तदाताहरूको नामावली संकलन गरी आवश्यक अवस्थामा यथाशिघ्र रगत उपलब्ध गराउन आधुनिकरणको व्यवस्थाको लागि महत्वपूर्ण पहल गरिरहेको छ ।

आजीवन तथा साधारण सदस्यहरूको लागि प्रमाण पत्र

रेडक्रसको उपादयता यसको मूल मान्यता सिद्धान्तलाई अंगिकार गर्न र यसको पहिचान बढाउन परिचय पत्रको व्यवस्था गरिएकोमा कतिपय अवस्थामा परिचय पत्र वाहकले परिचय पत्र दुरुपयोग गर्ने गर्दा सोसाइटीलाई नै आँच आउने किसिमका कार्यहरू भएको जानकारीहरू प्राप्त हुन आएको छ । परिचय पत्रकै कारणबाट रेडक्रस चिन्हको दुरुपयोग समेत हुने गरेकोले केन्द्रीय कार्यालयद्वारा परिचय पत्रको व्यवस्था नगर्न निर्देशन प्राप्त भएको छ । यसैलाई पालना गरी आजीवन सदस्यता प्राप्त गर्ने महानुभावहरूको लागि प्रमाण पत्रको व्यवस्था गरिएको छ ।

जिल्ला शाखाबाट भएरका कार्यक्रमहरू

युवा तथा जुनियर विकास कार्यक्रम

रेडक्रसको मेरुदण्डको रूपमा रहेको जुनियर/युवा समितिले विद्यार्थी जीवन देखिनै समाजको तल्लो समुदाय सम्म रेडक्रसको सिद्धान्त, गतिविधि, मूल्य मान्यता र आइपर्ने विपत्ति र विकृतिहरू विरुद्ध लड्न क्षमतावान नागरिक तयार पार्न, अन्तर्राष्ट्रिय मानवीय कानून र रेडक्रस बारे प्रचार प्रसार गर्न, मानवीय र सामाजिक सेवा कार्यमा सदैव क्रियाशील रहन सक्न भूमिका खेल्दै आएको छ । अन्तर्राष्ट्रिय मानवीय कानून र रेडक्रसको ज्ञान प्रचार प्रसार गर्न मानवीय सेवा कार्यमा निरन्तर रूपमा क्रियाशील रहने कार्यमा जुनेस र युनेसको भूमिका प्रभावकारी रही आएको छ । यसलाई अझ सशक्त रूपमा परिचालन गर्न यस जिल्ला शाखा निरन्तर प्रयत्नशील रहेको छ । रेडक्रसको प्रत्येक क्रियाकलापहरूमा जुनियर तथा युवाको अहम भूमिका रहँदै आएको छ । यी सर्कलहरूले स्वास्थ्य, सामाजिक, बौद्धिक विकास, खेलकुद, नेतृत्व, विकास, एच.आई.भि. एड्स न्यूनिकरण, प्राकृतिक प्रकोप व्यवस्थापन तालिम, प्राथमिक उपचार तालिम आदि जस्ता कृयाकलापहरूमा नियमित बृद्धि गर्दै आउनुका साथै ने.रे.सो.काठमाडौं जिल्ला शाखा तथा केन्द्रीय कार्यालयद्वारा आयोजित प्राय सम्पूर्ण कार्यक्रमहरूमा आवश्यकता अनुसार सक्रिय सहभागिता तथा सहयोग जनाउँदै आईरहेको छ । हाल यस जिल्ला शाखामा ७७ जुनियर तथा २७ यूथ सर्कलहरू कार्यरत रहेका छन ।

महिला विकास कार्यक्रम

यस जिल्ला शाखाले महिलाहरूको चौतर्फी विकाशका लागि विभिन्न कार्यक्रम तथा गतिविधिहरू तर्जुमा गरी महिलाहरूलाई जागरुक बनाउन योजना निर्माण गर्ने कार्यहरू गरिरहेको छ । यस जिल्ला शाखाले सबै उपशाखाका महिलाहरूलाई बढी भन्दा बढी सहभागिता गराउने मूल उद्देश्य अनुरूप महिला सहभागितामा जोड दिँदै आईरहेको छ । महिला सशक्तीकरण तथा क्षमता अभिवृद्धिका लागि उपशाखाका महिला प्रतिनिधिहरूको सहभागितामा विभिन्न गोष्ठी, अन्तरकृया, प्राथमिक उपचार, नेतृत्व विकास, प्रकोप व्यवस्थापन, शीपमूलक जस्ता तालिमहरू प्रदान गर्ने योजना रहेको छ । उपशाखा तथा समुदायका महिलाहरूलाई आत्म निर्भर बनाउने र दक्ष जनशक्ती तयार गर्ने यस कार्यक्रमको उद्देश्य मुख्य रहेको छ । यसका लागि जिल्ला महिला समितिबाट सबै उपशाखाहरूमा महिला उपसमिति गठन गर्न उत्प्रेरित गरिएको छ ।

स्वास्थ्य सेवा कार्यक्रम

यस जिल्ला शाखाले स्वास्थ्य सेवा कार्यक्रमलाई पनि प्रमुख कार्यक्रमको रूपमा लिँदै आएको छ । शहरी क्षेत्र छोडी ग्रामिण जनसमुदायको चित्रण हेर्दा स्वास्थ्य क्षेत्रलाई गाउँघर सम्म पुऱ्याउनु पर्ने आवश्यकता महसुस गरिएको छ । कतिपय गाउँमा स्वास्थ्य चौकी समेत नरहनु र उपचारका लागि शहर धाउनु पर्ने बाध्यताले ग्रामिण समुदाय स्वास्थ्य सेवाबाट बञ्चित भएका छन् । आवश्यक पूर्वाधारका कमिले आफूलाई लागेको रोगलाई उपचार गर्न नसकी छटपटिएका छन् । यस्ता समुदायको लागि यस जिल्ला शाखाले स्वास्थ्य सेवा उपलब्ध गराउने लक्ष्य लिई उपशाखाहरू मार्फत विभिन्न गाउँ क्षेत्रमा निःशुल्क स्वास्थ्य शिविरहरू संचालन गर्दै आइरहेको छ । ग्रामीण भेगका वासिन्दालाई आपतकालीन अवस्थामा रगतको आवश्यकता पर्दा रेडक्रसले रगत दिन्छ भन्ने सोचाई अनुरूप रगत उपलब्ध गराउन सक्रिय भूमिका निर्वाह गर्दै आएको छ । रेडक्रसका उपशाखाहरूको पहलमा रक्तदान कार्यक्रमहरू संचालनमा प्राथमिकता दिँदै आइरहेको छ । रक्तदान कार्यक्रम संचालन गर्ने संघ संस्थाहरूको उच्च मूल्याङ्कन गर्दै आईरहेका छौं । उपशाखाहरू मार्फत आँखा शिविरहरूको साथै सहभागितामूलक कार्यक्रम संचालन गर्न सदैव उत्प्रेरित गर्ने कार्यहरू पनि गरिँदै आएका छौं ।

आर्थिक तथा श्रोत परिचालन

जिल्ला शाखा तथा उपशाखाहरूको संस्थागत विकासको लागि आर्थिक तथा श्रोत परिचालन समितिले महत्वपूर्ण भूमिका निर्वाह गर्दै आईरहेको छ । विभिन्न दातृ निकायको सहयोग अनुदान र चन्दा यस शाखाको मुख्य श्रोत रही आएको छ । यस बाहेक आजीवन, विशिष्ट, यशस्कर सदस्यहरूबाट प्राप्त शुल्क शाखा तथा उपशाखाको आम्दानीको नियमित श्रोत रूपमा रहेको छ । जिल्ला शाखाको सिमित श्रोतको प्रयोग र अन्य श्रोत साधन र सहयोगबाट आफ्ना सेवाहरू संचालन गर्दै आईरहेको छ । यस जिल्ला शाखाको आफ्नै भवन भएको कारणबाट जिल्ला शाखाको नियमित कार्यक्रमहरू सम्पन्न गर्न केही हद सम्म सजिलो भएको छ । तापनि संस्थाको सुदृढिकरण र संस्थागत विकासको लागि आर्थिक पक्ष मजबुत हुनु अति जरुरी छ । यसलाई मध्यनजर गरी श्रोत परिचालन समितिले विभिन्न कार्यक्रम संचालन गरी आय आर्जन गर्ने प्रयासहरू गरी आएको छ । त्यसबाट संचित रकमबाट केही हदसम्म आर्थिक पक्षमा टेवा पुग्ने विश्वास लिएका छौं । यसलाई अझ दिगोरूपमा संचालन गर्ने विभिन्न आयमूलक कार्यक्रम संचालन गर्ने कार्यको तयारी भैरहेको जानकारी गराउन चाहन्छु ।

४६ औं विश्व रेडक्रस दिवस सम्पन्न

घाईतेहरूको उद्धारका लागि स्वयंसेवी संस्थाको रूपमा रेडक्रस सोसाइटी, रेडक्रिसेन्ट सोसाइटी, रेडक्रिष्टल सोसाइटी, यी तीन नामबाट संसारको १८६ + मालदिप्स १ समेत गरी १८७ देशमा यस्का स्वयंसेवीहरू कार्यरत छन् । रेडक्रस तथा रेडक्रिसेन्ट सोसाइटीका मानवीय सेवाहरू, गतिविधिहरू सयौं वर्ष अगाडी देखि समर्पित रहँदै आएको छ, भने रेडक्रिष्टलको नामबाट इजराइल रेडक्रिस्टल गठन गरिएको छ । यी चिन्हहरू फरक फरक देखिएता पनि वास्तवमा विश्व भरि नै एउटै मुल्य, मान्यता र मानवीय कानुनमा काम गर्ने गर्छन । विश्व रेडक्रस स्थापना भएको १४६ वर्ष पुरा गरी १४७ वर्षमा प्रवेश गरेको छ । यस इतिहासलाई स्मरण गर्न ICRC तथा केन्द्रीय कार्यालयको आयोजनामा यस जिल्ला शाखाको आतिथ्यमा विश्व रेडक्रस दिवस कार्यक्रम विगत वर्षहरूमा भैं यस वर्षमा पनि भव्य रूपमा मनाउने कार्यक्रम रहेको छ । उक्त अवसरमा ज्यलीमा कार्यक्रमको पनि आयोजना गरिएको थियो । ज्यलीमा ICRC का पदाधिकारी, कर्मचारी, केन्द्रीय कार्यालयका पदाधिकारी, सदस्य एवं कर्मचारीहरू, जिल्ला शाखाका पदाधिकारी, सदस्य कर्मचारीहरू, उपशाखाका पदाधिकारी एवं सदस्यहरू जुनियर तथा यूथ सर्कलका सदस्यहरू, स्वयंसेवीहरू, संघसंस्थाका प्रतिनिधिहरू, रेडक्रस प्रेमीहरू गरी ३०००को सहभागिता रहेको थियो । ज्यलीमा सहभागी उत्कृष्ट ठहरिएका जुनियर सर्कल प्रथम पदमोदय हाई स्कूल, द्वितीय गीतामाता उच्च मा.वि. र तृतीय रिलायन्स बोर्डिंग स्कूललाई यस वर्ष पुरस्कार प्रदान गरिएको छ । रेडक्रसको यस्ता महत्वपूर्ण कार्यक्रमको अभिभारा यस जिल्ला शाखालाई जिम्मेवारी दिएकोमा केन्द्रीय कार्यालयलाई धन्यवाद दिन चाहन्छु । यस कार्यलाई पूर्णता दिन सहयोग पुऱ्याउने सबै प्रति यस जिल्ला शाखा आभार व्यक्त गर्दछु ।

कविता प्रतियोगिता सम्पन्न

४६ औं विश्व रेडक्रस दिवसको उपलक्षमा १६ वर्ष मुनिका व्यक्तिहरूका लागि **परोपकार वा मेरो संसार** र १६ वर्ष भन्दा माथीका लागि **मानवता वा विविधताको** सम्मान शिर्षकमा कविता प्रतियोगिताको आयोजना गरिएको छ । उक्त प्रतियोगितामा ४७३ वटा कविताहरू दर्ता भएकोमा निर्णायकहरू दुर्गालाल श्रेष्ठ, विमला तुंछेवा र गणेश राईबाट निम्नानुसार उत्कृष्ट घोषणा गरिएकोले कविहरूलाई नगद, मेडल, तथा प्रमाण पत्रद्वारा बसन्तपुरको डवलीमा त्यसै दिन सम्मान गरिएको छ ।

१६ वर्ष भन्दा मुनीका कवितामा पुरष्कृत

क्र.सं.	नाम	बिद्यालय	श्रेणी	शिर्षक
१	किरण अवस्थी	गुहेश्वरी बालशिक्षा मा.वि.	प्रथम	परोपकार
२	एलिना श्रेष्ठ	रत्नराज्य उच्च मा.वि.	दोश्रो	”
३	इच्छा रुपाखेती	मच्छेनारायण गा.वि.स.	तेश्रो (I)	मेरो संसार
४	उदेश पाण्डे	दिपज्योती आ.मा.वि.	तेश्रो (II)	”
५	सिमरन अर्याल	त्रियोग मा.वि.	तेश्रो (III)	परोपकार

१६ वर्ष भन्दा माथीका कवितामा पुरष्कृत

क्र.सं.	नाम	निकाय	श्रेणी	शिर्षक
१	धर्मराज रेग्मी	डल्लु, काठमाडौं	प्रथम	विविधताको सम्मान
२	भवानी पौडेल	कीर्तिपुर	दोश्रो	मानवता
३	सीता सन्ध्या राई	ठिमी, भक्तपुर	तेश्रो (I)	”
४	श्यामहरी अधिकारी	ने.रे.सो. केन्द्र	तेश्रो (II)	”
५	सकुन कुमार जोशी	सीतापाइला	तेश्रो (III)	विविधताको सम्मान

एकता नामक पत्रिका प्रकाशन

रेडक्रसको अभियान र यसका सिद्धान्तहरूको प्रचार प्रसार गर्न र शाखा उपशाखाहरूद्वारा संचालित सेवामूखी कार्यक्रमहरू जनमानस सम्म प्रवाह गर्ने उद्देश्यले यस शाखाले यसै वर्ष देखि रेडक्रसको सात सिद्धान्तलाई प्रयोग गरी **एकता** नामक द्वैमासिक पत्रिका प्रकाशनमा ल्याएको छ । उक्त पत्रिकामा जिल्ला तथा उपशाखाहरूको गतिविधिहरू तथा कार्यक्रमहरूको विवरण समावेश गरिएको छ ।

अनुभव आदान प्रदान कार्यक्रम सम्पन्न

यस जिल्ला शाखाको रेडक्रस कार्य टोलीद्वारा गरिएका कृयाकलाप तथा गरिएका प्रयासहरूबारे नेरेसो सर्लाही, सिराहा र महोत्तरी जिल्ला शाखाका रेडक्रस कार्य टोली सदस्यहरू संग अनुभव आदान प्रदान कार्यक्रम सम्पन्न गरिएको छ । ICRC को सहयोगमा सम्पन्न उक्त कार्यक्रममा जिल्ला शाखाका मंत्री संघरत्न शाक्य, रेडक्रस कार्य टोलीका नेता राजेन्द्र श्रेष्ठ तथा डि.डि.आर.टी संयोजक शारदा कान्त अधिकारीबाट रेडक्रस कार्य टोली संबन्धमा कार्यपत्र प्रस्तुत गर्नु भएको थियो

अभिमूखिकरण कार्यक्रम

रेडक्रसको गतिविधि रेडक्रस अभियान आचार संहिता मानवीय कानून र सात सिद्धान्तहरू वारे प्रचार प्रसार गर्ने उद्देश्यले विभिन्न स्कूल, कलेज, क्याम्पस तथा समुदायहरूमा अभिमूखिकरण कार्यक्रम संचालन गर्ने कार्यहरू भईरहेको जानकारी गराउन चाहन्छु।

रक्तदान सम्बन्धि गीत CRBT मा

रक्तदानलाई उत्प्रेरण तथा रक्तदाताहरूलाई थप जनचेतना प्रदान गर्न यस जिल्ला शाखाको पहलमा रक्तदान जागरण गीत सवैका लागि CRBT मा राखिएको छ। यस गीतलाई **डाउन लोड** गर्न चाहने स्वयंसेवीले ०१३००१७९८६, र ०१३००१७९८७ डायल गर्न सक्नु हुने व्यहोरा जानकारी गराउन चाहन्छु। स्मरणीय रहोस यस गीतलाई केन्द्रीय महामंत्री देवरत्न धाख्वाले २०६९ आश्वीन १६ गते विमोचन गरिएको थियो।

यस जिल्ला शाखाका सभापति रक्तसंचार केन्द्रमा

रक्तसंचार केन्द्रमा रक्त संकलन तथा वितरण प्रणालीलाई व्यवस्थित एवं समयानुकूल र शुद्धिकरण गर्नका लागि गठित रक्तसंचार व्यवस्थापन समितिमा यस जिल्ला शाखाका सभापति मुकुन्द बहादुर प्रधानलाई त्यस रक्तसंचार व्यवस्थापन समितिको सभापति पदमा मनोनयन गरिएको जानकारी गराउन चाहन्छु। उहाँलाई यसै सभाद्वारा बधाई ज्ञापन गर्दछु। उहाँको कार्यकालमा रक्त व्यवस्थापन कार्य अझ प्रभावकारी हुने आशा लिएका छौं।

रेडक्रस सन्देश तालिम प्रदान

प्राकृतिक प्रकोप दृष्टिकोणले अतिसंकटाभिमुख समुदाय सम्म विकास गर्न र बेपत्ता मानिसहरूको खोजतलास गरी रेडक्रस सन्देश पुऱ्याउने उद्देश्यले उपशाखा सम्म रेडक्रस सन्देश समुह निर्माण गर्ने योजना अनुरूप प्रथम चरणमा यस जिल्ला शाखाका आठवटा उपशाखाहरू तथा यस वर्ष पनि प्रत्येक उपशाखाबाट एक जना सम्पर्क व्यक्तिलाई छनौट गरी रेडक्रस सन्देश सम्बन्धि तालिम प्रदान गरिएको छ। यस कार्यक्रमलाई व्यवस्थित एवं प्रभावकारी रूपमा संचालन गर्न कार्यसमिति सदस्य श्यामवहादुर खत्रीज्यूलाई फोकल पर्सनको रूपमा तोकिएको छ।

क्र.सं.	नाम	उपशाखा	क्र.सं.	नाम	उपशाखा
१	दिपेन्द्र श्रेष्ठ	सीतापाईला	२	ललिक बहादुर महर्जन	पभेरा
३	गीता पोखरेल	मीनभवन	४	दीपक धिताल	बुढानिलकण्ठ
५	जगदिश श्रेष्ठ	शंखरापुर	६	कृष्ण प्रसाद उप्रेती	चावहिल
७	राज्य लक्ष्मी शाक्य	ब्रम्हटोल	८	कृष्ण गिरी	स्वयम्भू

रेडक्रस चिन्ह दुरुपयोग नियन्त्रण कार्यक्रम

रेडक्रस चिन्ह यस रेडक्रस अभियानको प्रतिक चिन्ह मात्र नभएर सशस्त्र संघर्षको समयमा सुरक्षा चिन्ह पनि भएकोले यसको गरिमा र महत्वलाई जोगाई राख्नु हामी सवैको साझा कर्तव्य हो। यो चिन्ह मुख्यतः सशस्त्र संघर्षको समयमा चिकित्सक टोली र ती टोलीहरूलाई सहयोग पुऱ्याउन रेडक्रस संस्थाले आफ्नो सुरक्षाका लागि र शान्तिकालमा रेडक्रसका निकायहरूका पहिचानको लागि मात्र प्रयोग गर्न पाउने व्यवस्था रहेको छ। यो चिन्ह सम्बन्धी जानकारीको अभावमा केहि क्लिनिक, नर्सिङ्गहोम, औषधी पसल, एम्बुलेन्स र सवारी साधनमा अनाधिकार रूपमा प्रयोग भई दुरुपयोग भइरहेकामा यस शाखाले ५ वर्षको अथक प्रयास पछि दुरुपयोग रोकथाम गर्न सफल भएको छ। यस सम्बन्धमा विपेश टोली गठन गरी व्यापक रूपमा परिचालन गरिएको थियो। हाल केहि उपशाखाहरू अन्तर्गत स्थानहरूमा चिन्ह दुरुपयोग भईरहेको जानकारीमा आएको छ। यस्ता दुरुपयोगहरू यहाँहरूले देख्नु भएको छ भने कृपया जिल्ला शाखामा खबर गरी दिनु भई वा यहाँहरूको आफ्नै पहलबाट दुरुपयोगमा रोक लगाउन सहयोग गरी दिनु हुन हार्दिक अनुरोध छ।

आर्थिक नियमावली निर्माण

यस जिल्ला शाखाको आर्थिक प्रणालीलाई व्यवस्थित बनाउन र नियमावली भित्र रही आर्थिक कार्यको सम्पादनमा सरलीकरण गर्न उपमंत्री सूर्यप्रसाद बज्राचार्यले तयार गरी प्रस्तुत गर्नु भएको आर्थिक नियमावली २०६६ लाई कार्यसमितिबाट पारित गरी कार्यान्वयनमा ल्याएको छ। यस अधिवेशन पश्चात सवै उपशाखाहरूमा एक,एक प्रति नियमावली उपलब्ध गराईने छ। यस अधिवेशन देखि त्यस उपशाखाहरूमा पनि यसै नियमावली अन्तर्गत रही आर्थिक कारोबार गर्नहुन समेत अनुरोध गर्दछु।

लेखा समितिको गठन

यस जिल्ला शाखाको आन्तरिक लेखा प्रणाली तथा कारोबारलाई नियमित, विकसित र पारदर्शी बनाई सुपरिवेक्षण, लेखापरिक्षण तथा लेखा व्यवस्थापनमा सहयोग पुऱ्याउने उद्देश्यले श्री अच्युत मान श्रेष्ठ संयोजकत्वमा निम्न सदस्यहरू रहेको लेखा समिति गठन गरिएको छ। यस लेखा समितिबाट जिल्ला शाखाको आर्थिक कारोबारलाई पारदर्शी बनाउन सहयोग हुने विश्वास लिएको छु।

लेखा समितिका सदस्यहरू

- १) कैलाश पतिन्द्र अमात्य
- २) तेज नारायण मानन्धर
- ३) संघरत्न शाक्य मंत्री पदेन सदस्य
- ४) बृद्धिमान शाक्य कोषाध्यक्ष पदेन सदस्य

प्रचार प्रसार प्रदर्शनी

यस जिल्ला शाखाको रेडक्रस कार्य टोली तथा सीतापाईला उपशाखाका संयुक्त आयोजनामा ५ दिने क्यान ईन्फोटेक मेलामा रेडक्रस ज्ञानको प्रचार प्रसार तथा अन्तराष्ट्रिय मानवीय कानून सम्बन्धि प्रदर्शन गरिएको छ । उक्त अवसरमा रक्तदान कार्यक्रमको आयोजना गरी २४६ पिन्ट रगत संकलन गरिएको जानकारी गराउन चाहन्छु ।

सडक नाटक प्रदर्शन

रेडक्रसको गतिविधि, प्रकोप पूर्वतयारी, रेडक्रस सन्देश, वेपत्ता मानिसहरूको खोजतलास सम्बन्धि गतिविधिहरूलाई प्रमुख विषय बनाई यस जिल्ला शाखाको स्वयंसेवीहरूलाई नै कलाकार बनाई निर्माण भएको **मानवीय सेवाकार्य रेडक्रस** नामक सडक नाटकको लेखन कार्य श्री सुरेश किरण मानन्धरले र निर्देशन श्री रमेशकाजी स्थापितले गर्नु भएको थियो । सो नाटक उपत्यकाका ३ वटै जिल्लाहरूमा प्रदर्शन गरिएको थियो । यस नाटकमा विभिन्न भूमिका निर्वाह गर्ने स्वयंसेवीहरू निम्नानुसार रहेका छन् ।

क्र.सं.	नाम	क्र.सं.	नाम	क्र.सं.	नाम
१	राजेन्द्र श्रेष्ठ	२	शारदाकान्त अधिकारी	३	लक्ष्मीनाथ मौदगल्या
४	इन्दिरा पौडेल	५	राजीव अधिकारी	६	जेनिश नकर्मि
७	पार्वती पुडासैनी	८	उषामैया रजित	९	निराजन कायष्ठ
१०	डेकेन्द्र पोखरेल	११	अनिता रजित	१२	राधिका भण्डारी
१३	राजुकुमार लिम्बु	१४	पुरुषोत्तम आचार्य		

सल्फेरिनो २००९ अभियान शुभारम्भ

सल्फेरिनो युद्धको १५० औं वर्ष पुगेको अवसर पारेर विश्वव्यापी रूपमा पनाउन लागिएको हाम्रो संसार तपाईंको प्रयास २००९ अभियान विशेष कार्यक्रमको समुद्घाटन ने.रे.सो. केन्द्रीय अध्यक्ष श्री संजीव थापाबाट दीप प्रज्वलन गरी शुभारम्भ गरिएको थियो । उपत्यकाका तिनै जिल्ला शाखाहरूको संयुक्त तत्वावधानमा आयोजित उक्त कार्यक्रममा ने.रे.सो. काठमाडौं जिल्ला शाखाका सभापति श्री मुकुन्द बहादुर प्रधान भक्तपुर जिल्लाका सभापति मनोज थापा ललितपुर जिल्ला शाखाका सभापति विपिन चित्रकार समेतको सभापतित्वमा सम्पन्न त्यस कार्यक्रममा ने.रे.सो. केन्द्रीय महामंत्री देवरत्न धाखाले सल्फेरिनो २००९ को अभियान बारे आफ्नो विचार राख्नु भएको थियो । नेपाली सेनाका कर्नल श्री निरेन्द्र प्रसाद अर्यालको उपस्थिति रहेको उक्त कार्यक्रममा नेपालका लागि रेडक्रस तथा रेडक्रिसेन्ट सोसाइटीहरूको अन्तराष्ट्रिय महासंघ नेपालका प्रतिनिधि श्री आण्डिया रेईसंगर र रेडक्रस अन्तराष्ट्रिय समितिका नेपालको प्रतिनिधि मण्डल श्री मेरी वर्जले आ-आफ्नो भनाईहरू राख्नु भएको थियो । सन् १८५९ को जुन महिनामा इटालीको सल्फेरिनामा भएको स्थल युद्धमा ४० हजार भन्दा बढी सैनिक घाइते भएको र ६ हजार भन्दा बढी सैनिकको मृत्यु भएको अवस्थामा त्यस युद्धका प्रत्यक्षदर्शी ३१ वर्षीय स्वीस नागरीक जाँ हेनरी ड्युनाले घाइतेहरूका लागि सक्दो सहयोग गर्नुका साथै स्थानीय समुदायसंग पनि सहयोग आवाहन गरे । सो अनुसार स्थानीय व्यक्तिहरू खासगरी महिला तथा युवाहरूको सहयोग प्राप्त भयो । उनको यो मानवीय सहायताको प्रयास संसारभर प्रशंसनीय रहेको छ । सल्फेरिनो युद्धको मानवीय प्रभाव देखेर ड्युनाले आफ्ना पुस्तक “सल्फेरिनोको सम्झना” मार्फत निम्न दुई प्रस्तावहरू राखे **विश्वव्यापी रूपमा युद्ध पीडितहरूको सहयोगका लागि अन्तराष्ट्रिय स्वयंसेवी संस्थाको स्थापना, र घाइते सैनिक, गैरसैनिक, उद्धारकर्मी स्वयंसेवक तथा कर्मचारीहरूको सुरक्षा र सम्मानका लागि अन्तराष्ट्रिय सम्झौता** यसको सम्झना स्वरूप सन् २००९ मा वर्ष भरि विभिन्न कार्यक्रम गरी मनाईएको छ । यो कार्यक्रम ७५ जिल्लामा एकै साथ एकै समय माघ २४ गते बसन्तपुरको दशअवरतार डवलीमा साँझ ठीक ६ बजे घडीको टिक.टिक संगै शुभारम्भ गरिएको थियो । यस कार्यक्रमको व्यवस्थापन RCAT ले गरिएको थियो ।

सल्फेरिनो अभियानबारे फोटो प्रदर्शनी

सल्फेरिनो अभियानको १५० औं वर्ष पुगेको उपलक्षमा सल्फेरिनो अभियानका विभिन्न पक्षहरूबारे बबरमहलको आर्ट ग्यालरीमा स्वेत श्याम तथा रंगीन फोटो प्रदर्शनीको आयोजना गरिएको छ । उक्त प्रदर्शनी आइ.सि.आर.सी.को सहयोगमा सम्पन्न गरिएको थियो ।

यस जिल्ला शाखामा संचालित परियोजनाहरू

समुदायमा आधारित बहूखतरा जोखिम न्यूनिकरण कार्यक्रम सम्पन्न

भौगोलिक दृष्टिकोणले नेपाल अधिकांश प्रकोपका घटनाहरू भईरहने राष्ट्रको रूपमा परिचित रहँदै आएको छ । यहाँ प्रत्येक वर्ष बाढी, पहिरो, भूकम्प, आगालागी जस्ता विभिन्न प्रकारका साना ठूला प्रकोपहरू हुने गर्दछन् । जसको कारण हजारौं घर परिवारहरू पीडित हुने गरेका छन् । विभिन्न समयमा गएका ठूला भूकम्पले धेरै जनधनको विनाश गरेको उदाहरणहरू पनि हामीहरू माझ प्रसप्त छन् । हाल काठमाडौं उपत्यका भित्र बहदो जनसंख्याको साथै अनियन्त्रित बसोबासका कारण मानव निर्मित प्रकोपहरू बढ्ने सम्भावना बढि देखिएको छ । यस्ता संभावना बाट हुने क्षतिलाई न्यूनिकरण गर्न र पीडितहरूको तत्काल उद्धार तथा सेवा संचालनका लागि उपशाखाहरूलाई कृयाशील बनाउन प्रारम्भ गरिएको छ । स्थानीय स्तरबाटै राहत उपलब्ध गराउन उपशाखाहरूमा राहत सामग्रीहरू व्यवस्थापन तथा तालिम प्राप्त स्वयंसेवीहरू निर्माण गर्न यस जिल्ला शाखाले नेपाल रेडक्रस सोसाइटी केन्द्रको पहलमा बेल्जियम रेडक्रस तथा युरोपियन समुदाय सहयोगमा काठमाडौं महानगरपालिकाको वडा नं. ३० र कीर्तिपुर नगरपालिकाको वडा नं. १६ मा संचालित समुदायमा आधारित प्रकोप बहूखतरा जोखिम न्यूनिकरण कार्यक्रम सम्पन्न गरिएको छ । यी वडाहरूमा प्रकोप व्यवस्थापन समिति गठन भई विभिन्न कार्यक्रमहरू संचालन गरिएको थियो । प्रकोप जोखिम अभिमुखिकरण कार्यक्रम, प्राथमिक उपचार तालिम, प्रकोप व्यवस्थापन तालिम, खोज तथा उद्धार तालिमको साथै विभिन्न किसिमका चेतनामुलक कार्यक्रमहरू संचालनबाट त्यस वडामा दक्ष जनशक्ति तयार हुनुका साथै पूर्वतयारीको लागि आवश्यक पुर्वाधार तयार गर्ने कार्य भएको थियो ।

विद्यालयमा आधारित प्रकोप जोखिम न्यूनिकरण कार्यक्रम

प्रकोप प्रभावित क्षेत्रको जोखिम कम गर्न तथा अति संकटाभिमुख समुदायहरूको क्षमता अभिवृद्धि गरी प्रकोपबाट हुने धनजनको क्षतीलाई न्यूनिकरण गर्न र प्रकोप विरुद्ध विद्यार्थी, शिक्षकहरूमा आधारभूत उद्धार एवं राहत कार्यका लागि सक्षम बनाउने उद्देश्यले यस जिल्लाका १० वटा उपशाखाहरू अन्तर्गत १० वटा स्कूलहरू छनोट गरी केन्द्रीय कार्यालयको पहल तथा फिनिस रेडक्रस तथा युरोपियन युनियनका आर्थिक सहयोगमा ३ वर्षका लागि **विद्यालयमा आधारित प्रकोप जोखिम न्यूनिकरण कार्यक्रम** संचालन भएको छ । यस कार्यक्रम बाट स-साना स्तरको प्रकोप रोकथाम एवं न्यूनिकरणका लागि समुदाय, विद्यालय स्तरमा योजना निर्माण, प्राथमिक उपचार, प्रकोप व्यवस्थापन तालिमहरू संचालन गरी पूर्वतयारीका उपायहरू अबलम्बन गराउने जस्ता कार्यक्रमहरू समावेश गरिएको छ । सामुदायिक प्रकोप पूर्वतयारी योजना तयार गरी कार्यक्रमलाई दिगोपन र निरन्तरता दिने प्रयास गरिएको छ । कार्यक्रम संचालित समुदाय तथा विद्यालयमा प्रकोप व्यवस्थापन चेतना जगाउने, आधारभूत तथा राहत कार्यमा सघाउ पुऱ्याउन सक्षम बनाइने, छ । र संस्थागत विकासको लागि रेडक्रस प्रतिको भावनामा अभिवृद्धि गर्ने जस्ता कार्यक्रमहरू संचालन गर्ने यस कार्यक्रमको मुख्य उद्देश्य रहेको छ ।

(यस कार्यक्रमको विस्तृत विवरण अनुसूची २ मा राखिएको छ ।)

खानेपानी तथा सरसफाई कार्यक्रम

यस जिल्लामा विद्यमान पानीको समस्या समाधान तथा सुद्विकरण लागि सरकार तथा खानेपानी संस्थान बाट भमगदुर प्रयासहरू भएको भएता पनि आपूर्ति तथा शुद्धिकरण गर्न सकिरहेको छैन । काठमाडौं उपत्यकामा दैनिक २१ करोड लिटर पानी आवश्यकता रहेकोमा १५ देखि १६ करोड लिटर मात्र पानी संकलन गर्न सकिरहेको छ । दैनिक ५ देखि ६ करोड लिटर पानी अपुग रहेको छ । यसको समाधानको निमित्त राष्ट्रिय तथा अन्तराष्ट्रिय संघ संस्थाहरू प्रयासरत रहेका छन् । पानीको समस्या बाट छटपटीएका र सरसफाईबाट पिछडिएका गाँउ घरका विपन्न बर्गहरूको समस्या समाधानको निमित्त जर्मन रेडक्रसको सहयोगमा काठमाडौं जिल्लाको शंखरापुर उपशाखा क्षेत्र अन्तर्गत नाङ्गलेभारे गा.वि.स.मा खानेपानी तथा सरसफाई परियोजना संचालन गरिएको छ । यो कार्यक्रममा ग्रामिण समुदायहरूको लागि स्वास्थ्य शिक्षा, सुरक्षित खानेपानी, व्यवस्थित चर्पी, सुधारिएका चुल्हो, महिलाहरूको लागि बचत तथा लगानी समूहको गठन तथा परिचालन जस्ता कार्यहरू समावेश गरिएको छ । यस परियोजनाबाट त्यस गाउँका ९६५ घरधुरीलाई सुविधा पुऱ्याउने लक्ष राखिएको छ ।

(यस कार्यक्रमको विस्तृत विवरण अनुसूची ३ मा राखिएको छ)

मानवीय महामारीको पूर्वतयारी कार्यक्रम H2p परियोजना सञ्चालन

बाढी, पहिरो, भूकम्प, हैजा, भाडापखाला, दादुरा, पोलियो, एच.आई.भि/एड्स जस्ता प्रकोपहरूबाट हुने क्षतिलाई न्यूनिकरण गर्न विभिन्न बेला विभिन्न माध्यमबाट प्रकोप पूर्वतयारीका योजनाहरू पनि संचालन हुँदै आइरहेको व्यहोरा यहाँहरूलाई विदितै छ । जनस्वास्थ्य विज्ञहरूको धारणा अनुरूप इन्फ्लुएन्जा महामारी भयानक रूपमा देखा पर्ने गरेको जानकारीमा आएको छ । विसौं शताब्दीको पछिल्लो पटक तेथ्रै विश्वव्यापी महामारी सन १९६८ मा भएको जानकारी गराउन चाहन्छु । तत्पश्चात वर्तमान अवस्था सम्म इन्फ्लुएन्जा भाइरस आफै मानिसबाट मानिसमा सर्न सकेको छैन । तर विश्वव्यापी रूपमा महामारी हुनका लागि सवै पूर्वाकांक्षित **Prerequisite** अवस्थाहरू मिलिसकेका जानकारीमा आएका छन् । तथापी उच्च संक्रमण एभियन इन्फ्लुएन्जा (**HPAI**) **H5NI VIRUS** केहि समय अघि देखि व्यापकरूपमा ६० भन्दा बढी देशका जंगली चराहरूमा फेलिसकेको जानकारीमा आएको छ । हाल सम्म यसको कारणबाट १५ देशमा २४५ जनाको मृत्यु भइसकेको दावी गरिएको छ । नेपालको सन्दर्भमा त्यस किसिमका महामारीको रूपमा बर्डफ्लू काँकडभिट्टाको भाँपा देखा परेको पुष्टी भएको छ, भने हालै मात्र इन्फ्लुएन्जा ए **H1N1** जस्ता स्वाईन फ्लूको रूपमा चिनिने महामारी नेपालमा भित्रिएको छ । यस्ता संभावित महामारीहरूबाट बच्न र बचाउन **USAID**को सहयोग तथा केन्द्रीय कार्यालयको सहकार्यमा मानवीय महामारीको पूर्वतयारी कार्यक्रम **H2P** परियोजना यस जिल्लामा संचालन गरिएको छ । यस कार्यक्रम मार्फत जनमानसमा **Pandemic Influenza Virus** बाट कसरी बच्ने र यस्का लागि पूर्वतयारीका उपायहरू कसरी गर्ने भन्ने सम्बन्धमा जानकारी गराउने यो कार्यक्रमको मुख्य उद्देश्य रहेको छ ।

(यस कार्यक्रमको विस्तृत विवरण अनुसूची ४ मा राखिएको छ)

एच.आई.भि. रोकथामका लागि हातेमालो कार्यक्रम सम्पन्न

विश्वमा प्रकोपको रूपमा फैलिएको एच.आई.भि. एड्सलाई रोकथाम गर्न विभिन्न सराकोरवाला निकायहरूको पहलमा विभिन्न कार्यक्रमहरू मार्फत जनचेतना जगाउने काम भइरहेको छ । नेपालमा मात्र हाल एच. आई .भी .एड्स संक्रमित रोगीहरूको संख्या ८० हजार पुगिसकेको छ । यो महामारी बारे सर्वत्र जनचेतना जगाउनु अत्यावश्यक हुन गएको छ । समयमानै यस सम्बन्धि विषयमा गम्भीर रूपमा लिन सकेनौ भने भोलिको दिनमा खतरनाक रूपमा हामी बीच फैलिने छ । यसको रोकथामका लागि नेपाल तथा ब्रिटिस रेडक्रसको सहकार्यमा यस जिल्ला शाखाले **एच.आई.भि.रोकथामका लागि हातेमालो कार्यक्रम** संचालन गरिएको छ । नेपाल र बेलायतमा एकै साथ संचालन भएको यस परियोजनामा कीर्तिपुर उपशाखा अन्तर्गत रहेको सामुदायिक युवा रेडक्रस सर्कलका चारजना युवा र चारजना युवतीहरू तथा ब्रिटिस रेडक्रस अन्तर्गत स्कटल्याण्डको ग्लास्को शाखा अन्तर्गत चारजना युवा र चारजना युवतीहरू त्यस कार्यक्रममा सहभागी गराईएको थियो । यस परियोजना सानो तथा नौलो भएता पनि यस्ले नेपाल तथा ब्रिटिस रेडक्रस बीच एच.आई.भि./एड्स सम्बन्धि अनुभवहरू र रोकथामका लागि गरिएका प्रयासहरूको आदान प्रदान गर्ने कार्य भएको छ । दुबै देशको युवा, युवतीहरूलाई एकै किसिमको तालिम, कृयाकलापहरूको जानकारी आदान प्रदान गरिनुका साथै, युवा स्वयंसेवीहरूको समानता र असमानताको लेखाजोखा, युवाहरूमा स्थानीय तथा अन्तराष्ट्रिय स्तरको एच.आई.भि. महामारी बारे जनचेतना अभिवृद्धि गर्ने यो परियोजना उद्देश्य रहेको छ । यस अवधिमा नेपाल र बेलायतका युवाहरूले संचालन गरेका विभिन्न गतिविधि तथा कार्यक्रमहरूलाई एकिकृत गरी एच.आई.भि./एड्स न्यूनिकरण शिक्षा सम्बन्धि तालिम कार्यक्रमको श्रव्यदृश्य (**Video**) शैक्षिक सामग्री तयार गरिएको छ । यस शैक्षिक सामग्री १८६ देशका राष्ट्रिय सासाइटीहरूलाई वितरण गर्ने कार्यक्रम रहेको जानकारी गराउन चाहन्छु ।

कोरियन रेडक्रसद्वारा सहयोग

काठमाडौं जिल्ला भित्र संचालित सरकारी विद्यालयमा १ देखि ३ कक्षा अध्ययनरत गरीव विद्यार्थीहरूको सहयोगार्थ कोरियन रेडक्रसबाट ९०० जना भन्दा बढी विद्यार्थीहरूको लागि उपहार सामग्रीहरू प्राप्त हुन आएको छ । यस उपहार सामग्री १० वटा सरकारी विद्यालयहरूको छनौट गरी एक समारोहका बीच उपहार वितरण गर्ने कार्यक्रम रहेको छ ।

प्राथमिक उपचार कार्यक्रम

रेडक्रसको स्थापनानै प्राथमिक उपचारबाट भएकोले यसको पहिचान अलगगै रहँदै आएको छ । प्राथमिक उपचार सेवा तथा तालिम, रेडक्रसको एउटा महत्वपूर्ण गतिविधिको रूपमा लिने गरेको छ । यस गतिविधिलाई संयोजन गर्न केन्द्रीय कार्यलय मार्फत नेपालको सबै जिल्लाहरूमा प्राथमिक उपचार स्वयंसेवकहरू तयार गर्ने क्रम जारी रहेको छ । नेपालको भौगोलिक परिवेस, यातायातको कठिनाई र अपर्याप्त स्वास्थ्य सुविधाको साथै आन्तरिक द्वन्दको अवस्थामा घाईतेहरूलाई उपचार सेवा प्रदान गर्न प्राथमिक उपचार सेवाले महत्वपूर्ण स्थान ओगटेको छ । यस उपचार पद्धतिलाई जिल्ला, उपशाखा र जुनियर/युवा सर्कल समुदाय स्तरसम्म पुऱ्याउनु आवश्यक रहेको छ । ग्रामिण क्षेत्रदेखि राजधानीमा समेत समानरूपले यो पद्धती लोकप्रिय हुँदै आइरहेको छ । वर्षेनी यस जिल्ला शाखाले प्राथमिक उपचार गतिविधिलाई मूर्त रूपदिन विभिन्न गतिविधिका साथ प्राथमिक उपचार दिवस मनाउँदै आइरहेको छ । जिल्ला शाखामा प्राथमिक उपचार गतिविधिलाई शुद्धिकरण गर्न तथा व्यापक बनाउन प्रशिक्षकहरू निर्माण गर्ने क्रम पनि जारी रहेको छ । हाल यस जिल्ला शाखामा १९ जना प्रशिक्षकहरू कार्यरत रहेका छन् ।

प्राथमिक उपचार कृतिम अभ्यास प्रदर्शन

- क) प्राथमिक उपचार समिति तथा रेडक्रस कार्य टोलीद्वारा बसन्तपूरमा प्राथमिक उपचार संम्वन्धि **कृतिम अभ्यास प्रदर्शन** कार्यक्रम संचालन गरिएको छ । साथै १५ मिनेट प्राथमिक उपचारको विधिबारे जनमानसमा जानकारी गराईएको थियो । ICRC एसिया स्थित प्रतिनिधिहरूबाट उक्त कृतिम अभ्यासको अवलोकन तथा त्यस संम्वन्धि जानकारी लिनुका साथै प्राथमिक उपचारबारे अनुभव आदान प्रदान समेत गरिएको जानकारी गराउँदछु ।
- ख) ८ औं प्राथमिक दिवसको उपलक्षमा प्राथमिक उपचार समिति तथा रेडक्रस कार्य टोलीद्वारा पूनः बसन्तपूर लगायत अन्य स्थानहरूमा प्राथमिक उपचार संम्वन्धि **कृतिम अभ्यास प्रदर्शन** कार्यक्रम संचालन गरिएको जानकारी गराउँदछु ।

उत्कृष्ट प्राथमिक उपचार प्रशिक्षक घोषणा

नेपाल रेडक्रस सोसाइटी पर्सा जिल्ला शाखाको आतिथ्यमा सम्पन्न ८ औं प्राथमिक दिवसको उपलक्षमा आयोजित कार्यक्रममा ७५ जिल्ला शाखाहरूको प्रतिस्पर्धामा यस जिल्ला शाखाका प्राथमिक उपचार समितिका संयोजक एवं प्राथमिक उपचार प्रशिक्षक राजाराम श्रेष्ठ उत्कृष्ट प्राथमिक उपचार प्रशिक्षक घोषणा भएको जानकारी गराउन चाहन्छु । उहाँलाई यस जिल्ला शाखाको नाम राख्न सफल हुनु भएकोमा यसै सभाद्वारा बधाई ज्ञापन गर्दछु ।

Dealing With Disaster International Conference

अन्तराष्ट्रिय स्तरमा प्रकोप व्यवस्थापन तथा न्यूनिकरणका विषयहरूमा के, कस्ता किसिमका अवधारणा रहेको छ र कुन कुन प्रकोपबाट संसार प्रभावित छ, भन्ने विषयहरूमा अनुभव आदान प्रदान गर्न बृटिसको Northumbna University तथा नेपाल सरकारको स्थानीय विकास मंत्रालयका संयुक्त आयोजनामा होटल सोल्टीमा सम्पन्न Dealing With Disaster International Conference मा जिल्ला शाखाको को पनि प्रतिनिधित्व रहेको थियो । यस जिल्ला शाखा, फेण्डस् सर्भिस कार्डिनल नेपाल, JADDRAN, र DWIDP पार्टनर शिपमा सम्पन्न उक्त कन्फ्रेन्समा काठमाडौं जिल्लामा संभावित प्रकोप र समुदायमा प्रकोप न्यूनिकरणका लागि गरिएका प्रयासहरूबारे सभापति मुकुन्द बहादुर प्रधान र मंत्री संघरत्न शाक्यले कार्यपत्र प्रस्तुत गरिएको व्यहोरा जानकारी गराउन चाहन्छु ।

निशुल्क कृतिम खुट्टा प्रदान कार्यक्रम

यस कार्यक्रम अन्तर्गत द्वन्द तथा अन्य कारणबाट खुट्टा गुमाएका व्यक्तिहरूलाई यस जिल्ला शाखा तथा उपशाखाहरूको सिफारिसमा नेपाल रेडक्रस सोसाइटी केन्द्र तथा आई.सी.आर.सि.द्वारा हरियाखर्क अस्पताल पोखराको साथै नेपाली सेनाको पुनःस्थापना केन्द्र बनस्थली ऐराहिटीको सहयोगमा निःशुल्क कृतिम खुट्टा प्रदान गर्ने कार्य भईरहेको छ । यदि यहाँहरूबाट त्यस्ता पीडित व्यक्तिहरूको जानकारी प्राप्त भएमा तिनिहरूको सहयोगको लागि जिल्ला शाखा, केन्द्र, आई.सी.आर.सी.मा सम्पर्क गरी सहयोग लिन र प्रदान गर्न सकिने व्यहोरा अनुरोध छ । यहि कार्यक्रम अन्तर्गत फर्पिङ्ग निवासी नन्द गोपाल महर्जनले लगायत अन्य तीन जनाले हरियोखर्क अस्पतालबाट सो सुविधा प्राप्त गरेको छ ।

२७. राहत सामग्री संकलन

नेपालको पूर्वी क्षेत्रमा कोशी बाँध फुट्न गई उत्पन्न बाढी तथा नेपालको विभिन्न भागमा गएको बाढी पहिरोबाट विभिन्न पुर्वाधारको क्षतीभै हजारौं व्यक्तिहरू संकटग्रष्ट तथा घरवार विहीन अवस्थामा रहेका छन् । उक्त पीडित परिवारहरूको सहयोगार्थ यस जिल्ला शाखाले विभिन्न संघ संस्था तथा रेडक्रस कर्मीहरूबाट निम्नानुसार नगद तथा लताकपडा, औषधी, खाद्यान्न राहत संकलन गरिएको छ । उक्त संकलित राहत सामग्री केन्द्र मार्फत पीडितहरूलाई प्रदान गरिसकेको छ । र सहयोग गर्ने सहृदयी सबै संघ संस्था तथा महानुभावहरूलाई यसै सभाद्वारा धन्यवाद ज्ञापन गर्दछु ।

(यस सहयोगको विस्तृत विवरण अनुसुची ५ मा राखिएको छ)

राहत सहयोग कार्यक्रम

यस शाखाले प्रकोप पीडितहरूको लागि उपशाखाहरूको सिफारिसको आधारमा राहत सामग्रीहरू वितरण गर्दै आईरहेको छ । यस वर्ष २० परिवारलाई राहत स्वरूप लत्ताकपडा, भाँडाकुँडा, त्रिपाल, मण्डी आदि राहत सामग्री प्रदान गरिएको जानकारी गराउँदछु ।

(यस कार्यक्रमको विस्तृत विवरण अनुसूची ६ मा राखिएको छ)

कैदीहरूको लागि प्राथमिक उपचार प्रशिक्षण

जेल भित्र हुने कुनै पनि किसिमको घटना वा दुर्घटनाको अवस्थामा तत्काल जेल भित्रबाटै प्राथमिक उपचार सेवा उपलब्ध गराउने उद्देश्यले बन्दी जीवन बितार्इरहेका सेन्ट्रल जेल तथा भद्रगोल जेलका २४ जना कैदीहरूलाई प्राथमिक उपचार तालिम प्रदान गरिएको छ । ICRC को सहयोग तथा केन्द्रीय कार्यालयको पहलमा यस जिल्ला शाखाको आयोजनामा सम्पन्न यस तालिमबाट जेल भित्रका बन्दीहरूको क्षमता अभिवृद्धि र सामाजिक कृयाकलापमा संलग्न गराउने उद्देश्य रहेको ब्योहरा जानकारी गराउन चाहन्छु ।

महिला बन्दीहरूका लागि प्राथमिक उपचार प्रशिक्षण

जेल भित्र हुने कुनै पनि किसिमको घटना वा दुर्घटनाको अवस्थामा तत्काल जेल भित्रबाटै प्राथमिक उपचार सेवा उपलब्ध गराउने उद्देश्यले बन्दी जीवन बितार्इरहेका महिला जेलका २४ जना प्राथमिक उपचार तालिम प्रदान गरिएको छ । ICRC को सहयोग तथा केन्द्रीय कार्यालयको पहलमा यस जिल्ला शाखाको आयोजनामा सम्पन्न यस तालिमबाट जेल भित्रका बन्दीहरूको क्षमता अभिवृद्धि र सामाजिक कृयाकलापमा संलग्न गराउने उद्देश्य ब्योहरा जानकारी गराउन चाहन्छु ।

डिल्लीबजार सदरखोरका बन्दीहरूका लागि प्राथमिक उपचार प्रशिक्षण

जेल भित्र हुने कुनै पनि किसिमको घटना वा दुर्घटनाको अवस्थामा तत्काल जेल भित्रबाटै प्राथमिक उपचार सेवा उपलब्ध गराउने उद्देश्यले बन्दी जीवन बितार्इरहेका सेन्ट्रल जेल तथा भद्रगोल जेलका २४ जना कैदीहरूलाई प्राथमिक उपचार तालिम प्रदान गरिएको छ । ICRC को सहयोग तथा केन्द्रीय कार्यालयको पहलमा यस जिल्ला शाखाको आयोजनामा सम्पन्न यस तालिमबाट जेल भित्रका बन्दीहरूको क्षमता अभिवृद्धि र सामाजिक कृयाकलापमा संलग्न गराउने यो तालिमको उद्देश्य रहेको जानकारी गराउन चाहन्छु ।

दमकलका कर्मचारीहरूको लागि प्राथमिक उपचार प्रशिक्षण

आपतकालिन अवस्था, प्रकोप, हडताल, गडबडी, द्वन्द, कफ्यू, आगलागी जस्ता कार्यक्रमहरूमा अग्रपतिमा रहेर सेवारत रहँदा जोखिम पर्न सक्ने र जोखिममा परेका घाईतेहरूलाई सामान्य ज्ञान शीपका आधारमा आधारभूत प्राथमिक उपचार सेवा प्रदान गर्न सक्ने दक्ष जनशक्ति तयार गर्ने उद्देश्यले जुद्ध वारुणयन्त्रका २४ जना कर्मचारीहरूलाई ICRC को सहयोगमा प्राथमिक उपचार तालिम संचालन गरिएको जानकारी गराउँदछु ।

रेडक्रस कार्य टोली RCAT

मानवजन्य वा प्राकृतिक प्रकोपबाट उत्पन्न हुने आपतकालिन अवस्था, आन्दोलन, हडताल, द्वन्द, कफ्यूको अवस्थामा आकस्मिक सेवाको तयारी/आकस्मिक सेवा तत्काल उपलब्ध गराउन आवश्यक मानवीय सेवाकार्य गर्ने उद्देश्यले स्थानीय युवाहरूलाई नेपाल रेडक्रसमा आवद्ध गराई सांगठनिक तथा प्रशिक्षित स्वयंसेवीहरूको समूहहरू निर्माण गरी प्रभावकारी रूपमा परिचालन तथा संचालन भईरहेको छ । ICRC को सहयोगमा संचालित यस रेडक्रस कार्यटोली निर्माण पश्चात हाल सम्म गरिएका कृयाकलाप र आपतकालिन अवस्थामा पुऱ्याएको सहयोग प्रशंसनीय रहेको छ । कार्य टोलीद्वारा पीडित व्यक्तिहरूको तत्काल उपचार तथा सहयोग प्रदान भएबाट जिल्ला शाखाको छुट्टै पहिचान बनाउन पनि सफल भएको छ । यस RCAT को टोलीप्रमुखको रूपमा राजेन्द्र श्रेष्ठ तथा उपटोली प्रमुखको रूपमा अनिता रंजित रहेको छ । यस कार्यटोलीमा पाँच समूह छुट्टाछुट्टै समूह निर्माण तथा सम्पादन गर्ने कार्यहरू भइरहेको छ । जिल्लाबाट संचालित प्रत्येक गतिविधि तथा कार्यक्रमहरूमा सो टोलीले महत्वपूर्ण भूमिका निर्वाह गर्दै आइरहेको समेत जानकारी गराउन चाहन्छु ।

(यस कार्यक्रमको विस्तृत विवरण अनुसूची ७ मा राखिएको छ)

फिजियोथेरापी युनिट संचालन

यस जिल्ला शाखाद्वारा संचालित ओ.टी.टी.सी.अन्तर्गत अपुपञ्चर क्लिनिकका विरामीहरूको सुविधाको लागि फिजियोथेरापी युनिट संचालन गरिएको छ । यस युनिट संचालनबाट अन्य क्षेत्रमा गई उपचार गराउनु पर्ने बाध्यताबाट मुक्त भएको जानकारी गराउन चाहन्छु ।

१३ औं मध्यमाञ्चल क्षेत्रीय गोष्ठी

मध्यमाञ्चल भित्र रहेका जिल्ला शाखाहरूको संस्थागत विकासका लागि केन्द्रीय कार्यालयको मध्यमाञ्चल क्षेत्रीय समन्वय समितिले जिल्ला शाखाहरूको आतिथ्यमा प्रत्येक वर्ष दुई दिने मध्यमाञ्चल क्षेत्रीय गोष्ठी सम्पन्न गरिदै आएको छ । क्षेत्रीय स्तरमा रेडक्रसका गतिविधिहरूलाई व्यवस्थित र समन्वय गर्न र जिल्ला शाखाहरूलाई मार्ग दर्शन गर्न गोष्ठीले महत्वपूर्ण भूमिका निर्वाह गरेको हुन्छ । गोष्ठीबाट पारित प्रस्ताव तथा सुझावलाई केन्द्रीय स्तरमा हुने अधिवेशनमा सिफारिस गरिने गरिएको छ । जिल्ला शाखाहरूको आपसी समन्वयहरूलाई विस्तार गर्न र एक अर्का जिल्ला शाखाहरूका बीच विचारको आदान प्रदान गरिने माध्यमको रूपमा पनि लिने गरेको छ । यस कार्यक्रमले जिल्ला शाखाहरूको संस्थागत विकासको लागि गरिने प्रयासहरूमा राम्रो टेवा पुगेको पाइएको छ । अधिकांस जिल्ला शाखाहरूको आफ्नै भवन र श्रोत, नियमित आम्दानी र आत्मनिर्भरताले गर्दा जिल्ला शाखालाई विकासको खुडकिला सम्म पुग्न सरल रहेको छ । यस वर्ष सिन्धुली जिल्ला शाखाको आतिथ्यमा सम्पन्न १३औं मध्यमाञ्चल क्षेत्रीय गोष्ठीमा यस जिल्ला शाखाबाट मंत्री संघर्तन शाक्य, र कार्यसमिति सदस्य श्याम बहादुर खत्रीले सहभागिता जनाएको जानकारी गराउन चाहन्छु । स्मरणीय छ, ११ औं मध्यमाञ्चल क्षेत्रीय गोष्ठी यस जिल्ला शाखाको, आतिथ्यमा भएको थियो ।

३८ औं केन्द्रीय महाधिवेशन

नेपाल रेडक्रस सोसाइटीको संस्थागत विकासका तथा जिल्ला शाखाहरूको जिज्ञासा र सुभाबलाई आगामी वर्षको कार्य प्रणालीमा परिमार्जन गर्न विधानमा व्यवस्था भए अनुसार वार्षिक रूपमा गरिने नेरेसोको ३८ औं केन्द्रीय महाधिवेशनमा यस जिल्ला शाखाबाट सभापति मुकुन्द बहादुर प्रधान, मंत्री संघरत्न शाक्य तथा कोषाध्यक्ष वृद्धिमान शाक्य सहभागिता रहेको थियो । उक्त अधिवेशन नेरेसो कैलाली जिल्ला शाखाको आतिथ्यमा धनगढीमा सम्पन्न भएको थियो ।

यस जिल्ला शाखाका युवा स्वयंसेवी नर्वेजियन रेडक्रसमा

नेपाल रेडक्रस सोसाइटी र नर्वेजियन रेडक्रस वीचको स्वयंसेवक विनिमय कार्यक्रम अन्तर्गत सन् २००८-९ का लागि नर्वेजियन रेडक्रसमा गई स्वयंसेवीको रूपमा कार्य गर्न ७५ जिल्लाका युवा स्वयंसेवीहरू छनौट प्रकृत्यामा यस जिल्ला शाखा अन्तर्गतको त्रिचन्द्र युवा रेडक्रस सर्कलका युवा स्वयंसेवी **विश्व थापा** छनौट भई ९ महिना नर्वेमा स्वयंसेवीको कार्य सम्पन्न गरि नेपाल फर्किएको छ । यो कार्यक्रम अन्तर्गत नर्वेजियन रेडक्रसका २ जना स्वयंसेवीहरू नेपाल रेडक्रसमा स्वयंसेवीको रूपमा कार्यरत रहेको समेत जानकारी गराउन चाहन्छु ।

यस जिल्ला शाखाका युवा स्वयंसेवी अष्ट्रियामा

नेपाल रेडक्रस सोसाइटी केन्द्रीय जुनियर तथा युवा रेडक्रस विभागको **Youth Representative Program 2009** अन्तर्गत ७५ जिल्लाका युवा स्वयंसेवीहरूको छनौट प्रकृत्यामा यस जिल्ला शाखाका युवा स्वयंसेवी एवं रेडक्रस कार्यदलका उपनेता **अनिता रंजित** छनौट भई अष्ट्रियाको **Lengenlois** मा सन् २००९ जुलाई १३ देखि २७ सम्म सम्पन्न **54th International Study Friendship Camp & Help To Help Global Warming** प्रोग्राममा नेपाल रेडक्रसको तर्फबाट प्रतिनिधित्व गरि आएको जानकारी गराउन चाहन्छु । उक्त कार्यक्रममा नेपाल लगायत अष्ट्रिया, अजरबेजान, चेक गणतन्त्र, ईस्टोनिया, ग्रीस, ईराक आयरल्याण्ड, काजिकस्थान, कोसोवो, लाटभिया, लिथुआनिया, माडेगस्कर, रोमानिया, रसिया, रुआन्डा, सर्बिया, स्लोभाकिया, स्वीडेन सहित १९ देशको सहभागिता रहेको थियो ।

यस जिल्ला शाखाका युवा स्वयंसेवी ईटलीको सल्फेरिनोमा

नेपाल रेडक्रस सोसाइटीको केन्द्रीय जुनियर तथा युवा रेडक्रस विभागबाट सल्फेरिनो अभियान १५० वर्ष पुगेको उपलक्षमा २३, जून देखि ३, जुलाई सम्म ईटलीको सल्फेरिनोमा आयोजित **Youth On The Move and Journey of An Idea Campaign** प्रोग्राममा यस जिल्ला शाखाका स्वयंसेवी **राजिव अधिकारी**ले नेपाल रेडक्रसको प्रतिनिधित्व गरि आएको जानकारी गराउन चाहन्छु । उक्त प्रोग्राममा रक्तदान, प्रकोप व्यवस्थापन, प्राथमिक उपचार, आपतकालिन अवस्थामा कसरी काम गर्ने भन्ने बारे छलफल गरिएको थियो ।

उपशाखाहरूको भवन निर्माण

यस जिल्ला शाखाको निम्न उपशाखाहरूबाट जग्गा प्राप्त गरी भवन निर्माण गर्ने कार्य भईरहेको छ ।

१. फर्पिङ्ग उपशाखा	:	भवन निर्माण सम्पन्न
२. कपन उपशाखा	:	भवन निर्माण सम्पन्न हुन बाकी
३. शंखरापुर उपशाखा	:	भवन निर्माणाधीन
४. पभेरा उपशाखा	:	भवन निर्माणको क्रममा
५. ब्रम्हटोल उपशाखा	:	भवन निर्माणको क्रममा

आगामी वर्षका लागि लक्षित कार्यक्रमहरू

१. जिल्ला स्तरीय जुनियर/ युवा रेडक्रस गोष्ठीको आयोजना गर्ने । र रेडक्रस सर्कललाई वृद्धिगर्न आकर्षक रूपमा अभियानको थालनी गर्ने ।
२. उपशाखाहरूलाई परिचालन गरी गाउँ घरहरूमा व्यापक रूपमा स्वास्थ्य शिविरहरू संचालन गर्ने कार्यलाई निरन्तरता दिने ।
३. एच.आई.भी. एड्स रोकथाम तथा जनचेतना अभिवृद्धि कार्यक्रम विभिन्न संघसंस्थाहरूसंग समन्वय गरी संचालन गर्दै जाने ।
४. ४७ औं विश्व रेडक्रस दिवस भव्यताका साथ सम्पन्न गर्ने ।
५. प्रकोपबाट पीडित व्यक्तिहरूका लागि उद्धार तथा राहत सामग्री वितरण कार्यमा प्रभावशाली रूपमा कार्यान्वयन गर्ने ।
६. उपशाखा सशक्तिकरणका लागि विभिन्न चेतनामूकल कार्यक्रम संचालन गर्न आवश्यक संरचनाको तयारी गर्ने ।
७. काठमाडौं भित्र संचालित एम्बुलेन्स सेवालालाई प्रभावकारी रूपमा संचालन गर्न चालकहरूलाई प्राथमिक उपचारको तालिम प्रदान गर्ने ।
८. रक्तदान उत्प्रेरक संघ संस्थाहरू बीच अन्तरक्रिया कार्यक्रमको आयोजना गर्ने । र रक्तसंचार केन्द्रको रक्त संकलन कार्य टेवा पुऱ्याउने ।
९. उपशाखाका पदाधिकारीहरूलाई उपशाखाको संचालन तथा व्यवस्थापन सम्बन्धि तालिमको व्यवस्था गर्ने ।
१०. महिलाहरूको विकासका लागि आवश्यक विभिन्न तालिम तथा गोष्ठीहरू संचालन गर्ने ।
११. यस शाखाद्वारा संचालित ओरियन्टल ट्रिटमेन्ट कम् ट्रेनिङ्ग सेन्टरमा हाल १५ महिने अकुपंचर, अकुपेशर, मोक्जिबुशन AAMA कोर्ष तथा क्लिनिक प्रभावकारी रूपमा संचालन गर्न जापानी संस्था यमोगिनोकाई संग सहकार्य गर्ने ।

१२. ७५ जिल्लाका सभापतिज्यूहरूको सम्मेलन आयोजना गर्ने ।
१३. कम्तीमा तीनवटा संस्थालाई संस्थागत सदस्यता प्रदान गर्ने ।
१४. समुदायस्तरमा प्राथमिक उपचार प्रशिक्षण संचालन गर्ने ।
१५. विभिन्न सरकारी तथा गैरसरकारी निकाय, संघसंस्थाका प्रतिनिधिहरूलाई प्राथमिक उपचार तालिम संचालन गर्ने ।
१६. रेडक्रसमा सदस्य बन्न चाहनेहरूका लागि रेडक्रस अभिमुखिकरण कार्यक्रम संचालन गर्ने ।
१७. मातृशिशु कल्याण सम्बन्धि कार्यक्रमहरू संचालन गर्ने ।
१८. एम्बुलेन्स सेवा व्यवस्थापन तथा दुरुपयोगको अनुगमन गर्ने ।
१९. समुदायमा आधारित प्रकोप पूर्वतयारी कार्यक्रम संचालन गर्ने ।
२०. भूकम्पीय जोखिम न्यूनिकरण कार्यक्रम संचालन गर्ने ।
२१. रेडक्रस चिन्ह दुरुपयोग अनुगमन कार्यक्रमलाई निरन्तरता दिने ।
२२. शिक्षक नायकहरूको भेला गरी जुनियर/युवा सम्बन्धि योजना तर्जुमा गर्ने ।
२३. काठमाडौंका महानगरपालिकाका ५७ गा.वि.स.मा स्वाईन फ्लू (H1N1) सम्बन्धि अभिमुखिकरण कार्यक्रम संचालन गर्ने ।

जिल्ला शाखाको आगामी २ वर्षसम्मका लागि प्राथमिकताको क्षेत्र निम्नानुसार रहेका छन् ।

- | | |
|--|--|
| क) रेडक्रस ज्ञान प्रचार प्रसार | ख) प्राथमिक उपचार प्रशिक्षण |
| ग) प्राथमिक उपचार सेवा | घ) खानेपानी शुद्धिकरण तथा सरसफाई / आकासे पानी संकलन |
| ङ) प्रकोप व्यवस्थापन / पूर्वतयारी तथा राहतसेवा | च) एच.आई.भि./एड्स रोकथामको लागि हातेमालो |
| छ) एम्बुलेन्स सेवा व्यवस्थापन तथा दुरुपयोग अनुगमन | ज) अकुपञ्चर, दन्त, आँखा, तथा मातृशिशु कल्याण शिविर |
| झ) संगठन विकास तथा स्वयंसेवा क्षमता अभिवृद्धि | ञ) उपशाखा क्षमता अभिवृद्धि कार्यशाला गोष्ठी |
| ट) प्याथोलोजी, फिजियोथेरापी सेवा | थ) रक्तदान व्यवस्थापन तथा उत्प्रेरण |
| द) आपतकालिन अवस्थामा स्वयंसेवी परिचालन | ध) महिला सशक्तिकरणका कार्यक्रमहरू संचालन |
| न) भूकम्प जोखिम न्यूनिकरण कार्यक्रम | ट) रेडक्रस चिन्ह सदुपयोग कार्यक्रम |
| ठ) निशुल्क अकुपञ्चर शिविर | ड) जनचेतना मुलक सडक नाटक प्रदर्शन |
| ढ) राहत सेवा कार्यक्रम | ण) रेडक्रस सन्देश आदान प्रदान कार्यक्रम (ट्रेसिङ्ग सेवा |
| प) गरीब बाल बालिकाहरूका लागि छात्रवृत्ति कार्यक्रम | फ) असहायहरूको निशुल्क रक्तकोष स्थापना |
| ब) समुदायमा आधारित प्रकोप पूर्वतयारी कार्यक्रम | भ) रेडक्रस कार्य टोलीको निरन्तरता |

भौतिक संरचना

जिल्ला शाखाको नाम : नेपाल रेडक्रस सोसाइटी, काठमाडौं जिल्ला शाखा रहेको छ ।

काठमाडौं जिल्ला शाखाको स्थापना : २०२६ साल पुष १८ गते

वर्तमान कार्य समितिको निर्वाचन सम्पन्न :- २०६५ साल आश्वीन १८ गते

१. जिल्ला शाखाको आफ्नै भवन छ, जस्मा दैनिक प्रशासन र ओ.टी.टी.सी. संचालन गरी बाँकी रहेका कोठा, पसलहरू भांडामा दिई आर्थिक स्रोतहरू जुटाइ आएको छ ।
२. केन्द्रमा आवद्ध शुल्क नियमित बुझाउने गरी आएको छ ।

३. गत आ.व. २०६४।०६५ र आ. व. २०६५।०६६ सम्मको लेखापरीक्षण भैसकेको छ ।

४. शाखाको भौतिक अभिलेख व्यवस्थितरूपले राख्ने गरिएको छ ।

५. कार्यसमितिको बैठक हरेक महिनाको पहिलो शुक्रवार नियमितरूपमा वस्दै आएको छ, र अन्य बैठक आवश्यकता अनुसार वस्ने गरेको छ ।

कार्यालय खुले समय :

आइतवार देखि विहवार सम्म विहान १० वजे देखि ५ वजे सम्म र शुक्रवार ३ वजे सम्म संचालन भैरहेको छ ।

(मंसिर, पौष, माघ १० वजे देखि ४ वजे सम्म र शुक्रवार ३ वजे सम्म संचालन भईरहेको छ ।

<u>जिल्ला शाखामा कार्यरत कर्मचारीहरु</u>	<u>ओ.टी.टी.सी. मा कार्यरत कर्मचारीहरु</u>	<u>बिकास तर्फका कर्मचारीहरु</u>
१) लेखा तथा प्रशासकीय अधिकृत १	१. प्रिन्सिपल १	१) परियोजना संयोजक १
२) बरिष्ठ कार्यालय सहायक २	२. इन्चार्ज १	२) परियोजना अधिकृत १
३) कनिष्ठ सहायक कर्मचारी १	३. प्रशिक्षक १	३) स्थल संयोजक १
४) सहायक कर्मचारी १	४. कनिष्ठ सहायक १	४) योजना अधिकृत १
५) एम्बुलेन्स चालक २	५. क्लिनर १	५) प्रशिक्षण अधिकृत १
६) चालक १		६) स्थल सुपराईजर १
७) गार्ड २		७) सामुदायीक प्रशिक्षक १
		८) कार्यालय सहायक/लेखापाल २
		९) महिला स्वास्थ्य कार्यकर्ता १
		१०) कार्यालय सहायक १

अन्तमा, वर्तमान कार्यसमितिको दोश्रो एवं ३० औं साधारण सभा सम्ममा यस जिल्ला शाखाले रेडक्रस गतिविधिहरु सञ्चालन गर्दा धेरै अनुभवहरु बटुल्ने मौका पाएका छौं । जिल्ला शाखा तथा उपशाखाहरुबाट भए गरेका कार्यक्रमहरुको तुलनात्मक रूपमा लेखाजोखा गर्दा कमी कमजोरीहरु अबै पनि पर्याप्त रूपमा रहेको अनुभव गरेका छौं । यस्ता कमी कमजोरीहरुलाई सच्याउने हामी प्रयासरत छौं । आगामी वर्षको कार्यक्रमहरुको तर्जुमा गर्दा अनुभवी व्यक्तिहरुको सल्लाह, निर्देशन अनुरूप कार्य सम्पादन गर्न यस जिल्ला शाखा प्रतिबद्ध छ । यसबाट रेडक्रसका गतिविधिहरु तथा कार्यक्रमहरुमा थप नयाँ अनुभूतिको आभास दिन सक्नेमा हामी विश्वस्त छौं । र विभिन्न संघसंस्थाहरुको सहकार्यमा कार्यक्रमहरु संचालन गर्दै लैजाने लक्ष्य पनि लिएका छौं । यस जिल्ला शाखाले हालसम्म भए गरेका कृयाकलापहरु प्रति यहाँहरुको कुनै सल्लाह, सुझाव र जिज्ञासा भएमा लिखित वा मौखिक रूपमा सल्लाह प्रदान गरी दिनु हुन हार्दिक अनुरोध गर्दछौं । अन्तमा यस शाखालाई आर्थिक, भौतिक, व्यक्तिगत, संस्थागत, भावनात्मक रूपमा सहयोग गर्ने विभिन्न संघसंस्था, नेपाल सरकार, रेडक्रसको विभिन्न स्तरमा रही सेवामा संलग्न स्वयंसेवीहरु, उपशाखाहरु, जुनियर, युवा रेडक्रस सर्कलका स्वयंसेवीहरु, कर्मचारीहरु, सहयोगी सबैलाई आभार प्रकट गर्दै उल्लेखित कार्यक्रमहरुमा समर्थन तथा स्वीकृति जनाई दिन हुन हार्दिक अनुरोध गर्दछु ।

धन्यवाद । जय रेडक्रस

उपशाखाहरूद्वारा संचालन गरिएका कार्यक्रमहरूको विवरणहरू :-

पभेरा उपशाखा

क्र.सं.	मिति	कार्यक्रम	सहभागी /लाभान्वित	स्थान	कैफियत /सहयोगी
१	२०६४।४।६	राहत सामाग्री संकलन तथा वितरण		कोशी बाँधबाट पीडितहरूलाई	
२	२०६४।७।३०	७ दिने इलेक्ट्रोनिक अकुपंचर शिवीर	६०० जना	मच्छेगाउँ	
३	२०६४।७।३०	रक्तदान कार्यक्रम	१५ जना	„	
४	२०६४।८।२८	७ दिने इलेक्ट्रोनिक अकुपंचर शिवीर	१० जना	वाड्भान्ज्याङ्ग	
५	२०६४।८।२८	रक्तदान कार्यक्रम	१६ जना	वाड्भान्ज्याङ्ग	
६	२०६४।९।२९	७ दिने इलेक्ट्रोनिक अकुपंचर शिवीर	४०० जना	तीनथाना	
७	२०६४।९।२९	रक्तदान कार्यक्रम	२५ जना	तीनथाना, मुनाल क्लब	मुनाल क्लब
८	२०६४।१०।२५	रक्तदान कार्यक्रम	५० जना	सतुंगल गा.वि.स.	
९	२०६४।११।२२	जु/यु रेडक्रस दिवस कार्यक्रम	१००० जना	१७ वटा स्कूल सहभागी	
१०	२०६४।१२।१	७ दिने इलेक्ट्रोनिक अकुपंचर शिवीर	३०० जना	बलम्बु, लाछीटोल	भस्तिपुर महिला स.
११	२०६६।१२।१	रक्तदान कार्यक्रम	३० जना	बलम्बु, लाछीटोल	भस्तिपुर महिला स.
१२		निशुल्क स्वास्थ्य शिवीर	२०० जना	बोसीगाउँ	
९	२०६६।९।२४	दादुरा खोप अभियान कार्यक्रम	११स्वयंसेवी	उपशाखा क्षेत्र	जिल्ला शाखा

धापासी उपशाखा

क्र. सं.	मिति	कार्यक्रम	सहभागी /लाभान्वित	स्थान/समुह	कैफियत /सहयोगी
१	२०६४।२।२२	प्राथमिक उपचार तालिम	३० जना	मनोहरा मा.विद्यालय	विद्यार्थी,समुदायह रु
२	२०६४।६।४	आकस्मिक रक्तदान	३५ जना	गोङ्गु	
३	२०६४।६।१४- १८	प्रकोप व्यवस्थापन तालिम	३० जना	मनोहरा मा.विद्यालय	विद्यार्थी,समुदायह रु
४	२०६४।७।९	रक्तदान कार्यक्रम	६४ जना	गैत्री गाउँ	स्थानीय युवाहरु
५	२०६४।९।	भूकम्प अभिमूखिकरण कार्यक्रम	२०० जना	त्रियोग मा.वि.	शेखर, मनिषा
६	२०६४।१२।९	रक्तदान कार्यक्रम	६६ जना	गोङ्गु	खानेपानी प्र.विभाग
७	२०६४।१२।१९	„	५० जना	„	
८	२०६४।१२।	एच.आई.भी. एड्स वारे सचेतना कार्यक्रम	१००भन्दा बढी	दुई विद्यालयका विद्यार्थीहरु	
९	२०६४।१२।२९	रक्तदान कार्यक्रम	६५ जना	गोङ्गु, नयाँबसपार्क	सामुदायीक समिति
१०	२०६६।२।२	आकस्मिक रक्तदान कार्यक्रम	२६ जना	बसुन्धरा चोक	
११	२०६६।८।२९	पाण्डामिक इन्फ्लुइन्जा अभिमूखिकरण कार्यक्रम	१२० जना	फरवार्ड एकेदमी	६ विद्यालयहरु
१२	२०६६।९।२५	१ दिने पुनर्ताजगी प्राथमिक उपचार तालिम	२४ जना	प्राथमिक उपचारक स्वयंसेवकहरु लाई	राजाराम,निरञ्जन , मंगललक्ष्मी,डेकेन्द्र
१३	२०६६।९।२४	दादुरा खोप अभियान कार्यक्रम	१० स्वयंसेवी	उपशाखा क्षेत्र	जिल्ला शाखा

शंखरापुर उपशाखा

क्र.सं.	मिति	कार्यक्रम	सहभागी /लाभान्वित	स्थान/समुह	कैफियत /सहयोगी
१	२०६५।५।७	राहत सकलन कार्यक्रम		कोशी पीडितहरुको लागि	
२	२०६५।५।१०	स्मारिका प्रकाशन	१००० प्रति	दर्शै तिहारको उपलक्ष्यमा	
३	२०६५।५।३	इन्फ्लुइन्जा सम्बन्धि अभिमुखिकरण कार्यक्रम		उपशाखा क्षेत्र	
४	२०६५।९।२५ २०६५।१०।२७	स्वास्थ्य शिवीर	४४५ जना	शालीनदी मेला	
५	२०६५।७।	घुम्ती स्वास्थ्य शिवीर			
६		राहत सामाग्री संकलन)	रु १५०९६।००	प्रकोप पीडितहरुका लागि	जिल्लामा हस्तान्तरण
७	२०६५।९।२४	दादुरा खोप अभियान कार्यक्रम	२९स्वयंसेवी	उपशाखा क्षेत्र	जिल्ला शाखा

गणवहाल उपशाखा

क्र.सं.	मिति	कार्यक्रम	सहभागी /लाभान्वित	स्थान/समुह	कैफियत/सहयोग
१	२०६५।५।१७	स्वास्थ्य शिवीर	१०० जना	तीज पर्व बसन्तपुर	
२	२०६५।५।१९	रक्तदान कार्यक्रम	४६ जना	लगन, आनन्द होटेल	
३	२०६५।५।२७	स्वास्थ्य शिवीर	३०० जना	उपाकु आउने धर्ममालम्बीहरुकोलागि	
४	२०६५।१०।१४	दादुरा खोप अभियान कार्यक्रम	२९ स्वयंसेवी	उपशाखा क्षेत्र	
५	„	हैजा नियन्त्रण कार्यक्रम	५० जना	„	
६	„	जलपान कार्यक्रम	४०० जना	रेडक्रस दिवसको उपलक्ष्यमा	
७	२०६६।१।२५	रक्तदान कार्यक्रम	१०६ जना	ढोकाटोल	ज्यापु महागुथि
८	२०६६।२।२८	रक्तदान कार्यक्रम	१२ जना	बसन्तपूर	गुणकारी बचत
९	२०६६।१०।१४	दादुरा खोप अभियान कार्यक्रम	२९स्वयंसेवी	उपशाखा क्षेत्र	जिल्ला शाखा

फर्पिङ्ग उपशाखा

क्र.सं.	मिति	कार्यक्रम	सहभागी /लाभान्वित	स्थान/समुह	कैफियत/ सहयोगी
१	२०६५।५।६	रक्तदान कार्यक्रम	२८ जना	फर्पिङ्ग	
२	२०६५।९।१४	रक्तदान कार्यक्रम	४२ जना	फर्पिङ्ग	
३	२०६५।१०।१०	रक्तदान कार्यक्रम	३८ जना	फर्पिङ्ग	
४	विभिन्न मितिमा	आँखा शिवीर	३७३ जना	फर्पिङ्ग	१७ पटक
५	„	कृतिम खुट्टा प्रदान	१ जना	नन्द गोपाल महर्जन फर्पिङ्ग	
६	„	राहत सामाग्री वितरण	५ जनालाई	बाढी पीडित व्यक्तिहरुलाई	जिल्ला शाखा
७	२०६६।९।२९	दादुरा खोप अभियान कार्यक्रम	६ स्वयंसेवी	उपशाखा क्षेत्र	जिल्ला शाखा

अनुसुची-२

विद्यालयमा आधारित प्रकोप जोखिम न्यूनीकरण (SBDRR) कार्यक्रम विवरणहरु

क्रम.स.	गतिविधी	उपलब्धी	मिति	सहभागी /लाभान्वीत	कैफियत
१.	अभिमुखीकरण कार्यशाला	१० विद्यालय र समुदाय	२००९ अप्रिल/मे	२३७ जना	
२.	जुनियर रेडक्रस सर्कल गठन / पुर्नगठन	१० विद्यालय र समुदाय	२००९ अप्रिल/मे	१३४ जना	
३.	अफिस फर्निचर/सामाग्री सहयोग तथा व्यवस्थापन	१० विद्यालय र समुदाय	मार्च, २००९	१० विद्यालयमा तथा समुदाय	
४.	भि.सि.ए. निर्माण तथा नक्साकन	१० विद्यालय र समुदाय	मार्च, २००९	३८७ जना	
५.	प्रकोप पूर्वतयारी योजना निर्माण र कार्यन्वयन	१० विद्यालय र समुदाय	मार्च, २००९	४१५ जना	
६.	प्रकोपमा महिला विषयक प्रशिक्षण	१० विद्यालय समुदाय	जुन-नोभेम्बर	२९३ जना	
७.	सानास्तरका न्यूनीकरण कार्यक्रम	१० विद्यालय र समुदाय	डिसेम्बर, २००९	१० विद्यालयमा	
८.	पूर्वतयारीका सामाग्री बितरण	१० विद्यालय र समुदाय	सेक्टेम्बर	१० विद्यालयमा	
९.	खोज तथा उद्धार सामाग्री बितरण	१० विद्यालय र समुदाय	सेक्टेम्बर	१० विद्यालयमा	
१०.	विद्यालय तथा समुदायमा कोषको स्थापना र संचालन	१० विद्यालय र समुदाय	वर्षभरी मासिक रुपमा	१० विद्यालयमा	
११.	जनचेतना/सचेतना अभिवृद्धि कार्यक्रम				
क.	चित्रकला प्रतियोगिता	१० विद्यालय र समुदाय	मे-जुन	३११ जना	
ख.	सडक नाटक प्रदर्शन	१० विद्यालय र समुदाय	सेक्टेम्बर- डिसेम्बर	२३२७ वना	
ग.	सचेतनाका कार्यक्रमहरु	१० विद्यालय र समुदाय	सेक्टेम्बर- डिसेम्बर	१५२१ जना	
१२.	प्रकोप सम्बन्धि कृत्रिम घटना अभ्यास	१० विद्यालय र समुदाय	डिसेम्बर,	४५८४ जना	
१३.	जिल्लास्तरीय समन्वय बैठक	१० विद्यालय र समुदाय	डिसेम्बर,	४३ जना	
१४.	प्रकोप सम्बन्धि सन्देशमूलक भित्तेलेखन	१० वटा विद्यालय	सेक्टेम्बर- डिसेम्बर	१० विद्यालयमा	
१५.	दृष्यात्मक तथा सूचना सामाग्री बितरण	१० विद्यालय र समुदाय	मार्च-अप्रिल	१० विद्यालयमा	

खानेपानी तथा सरसफाइ परियोजना
वार्षिक प्रगति प्रतिवेदन
जनवरी देखि डिसेम्बर २००९

नेपाल रेडक्रस सोसाइटी, जर्मन रेडक्रसको सहभागितामा २००८ देखि नेपाल रेडक्रस सोसाइटी काठमाडौं जिल्ला शाखा मार्फत शंखरापुर उपशाखा अर्न्तगतको खानेपानी र सरसफाइको कमिवाट लाग्ने रोगवाट पीडित तथा अविकसित र अति विकट नाग्लेभारे गा.वि.स.का समुदायमा शुद्ध पिउनेपानी, सरसफाइका इकाईहरु चर्पी, जुठेल्लो, सुधारिएको चुल्हो निर्माण तथा जनचेतनामूलक गतिविधिहरु संचालन भई रहेको छ।

यस कार्यक्रम अर्न्तगत २००९ को जनवरी देखि डिसेम्बर महिना सम्ममा सम्पन्न गरिएका गतिविधिहरुको प्रगति प्रतिवेदन प्रस्तुत गरिएको छ।

क्र.सं.	सम्पन्न गतिविधिहरु	लक्ष्य	उपलब्धी	लाभान्वित			कैफियत
				पुरुष	महिला	जम्मा	
१	(अपेक्षित उपलब्धि) समुदायमा स्वास्थ्य र सरसफाइ सम्बन्धि ज्ञान, व्यवहार परिवर्तन						
१.१	स्वास्थ्य शिक्षा कक्षा संचालन	२१६	२२७	२३१५	३४०५	५७२०	
१.२	हात धुने बानीको विकास		३५० घर	८४०	१२६०	२१००	
१.३	फोहर व्यवस्थापनमा चेतना अभिवृद्धि		४९ घर	११८	१७६	२९४	
१.४	खानेपानीका भाडाहरु छोपेर राख्ने र पानी ल्याउने बानीमा सुधार		२८९	६९४	१०४०	१७३४	
१.५	करेसावारी प्रवर्द्धन गर्ने बानीको विकास	९६५	४१५	५२२	३४८	८७०	
१.६	नियमित घरभेट	६०००	५०८०				
१.७	वातावरण र सरसफाइ सडक नाटक प्रदर्शन	६ पटक	८				
१.८	सरसफाइ अभियान	१२	३३	४१९	७०३	११२२	
१.९	सूचना सामाग्री तथा होर्डिङ बोर्ड	३	६				
२	(अपेक्षित उपलब्धी) खानेपानी र सरसफाइका इकाईहरु प्रवर्द्धन तथा निर्माण						
२.१	समुदाय शौचालय निर्माण	१५०	१६५	३७६	५६४	९४०	
२.२	विद्यालय शौचालय निर्माण	१	१	१५०	१००	२५०	
२.३	जुठेल्लो निर्माण	१५०	१८२	४१५	६२२	१०३७	
२.४	मचान निर्माण	१६०	३४	७८	११५	१९३	
२.५	फोहर फाल्ने खाडल निर्माण	२११	४९	११२	१६८	२८०	
२.६	मल खाडल निर्माण		१६	३७	५४	९१	
३	(अपेक्षित उपलब्धी) जिल्ला शाखा, उपशाखा, समितिहरुको संस्थागत विकास तथा क्षमता अभिवृद्धि						
३.१	जुनियर रेडक्रस सर्कल गठन	३	३	६०	९०	१५०	
३.२	उपशाखा भवन निर्माण	१	१	निर्माणाधिन			
३.३	जिल्ला शाखा ट्स निर्माण	१	१				
३.४	स्वास्थ्य र सरसफाइ तालिम	८३ जना	६३ जना	२०	४३	६३	
३.५	शौचालय र जुठेल्लो निर्माण तालिम	१	१	९		९	
३.६	करेसावारी प्रवर्द्धन तालिम	१	१	५	२०	२५	
३.७	खानेपानी गुणस्तर अनुगमन तालिम	१	१	९	१५	२४	

३.८	सुधारिएको चुल्हो मिस्त्री तालिम	१	१	२	११	१३	
३.९	सडक नाटक तालिम	१	१	७	७	१४	
४	(अपेक्षित उपलब्धी) सामाजिक स्तरमा महिलाहरुको क्षमतामा वृद्धि तथा विकास						
४.१	महिला वचत समूह परिचालन	३८	४६		७२२	७२२	
४.२	नया महिला वचत समूह गठन र परिचालन		७		११२	११२	
४.३	बाल समूह गठन		१	१२	१८	३०	
४.४	महिला सशक्तिकरण कार्यशाला	२	२	१९	५०	६९	
४.५	मैनवृत्ति निर्माण तालिम	१	१	१	१८	१९	
४.६	Animal Hachering तालिम	१	१	१३	२	१५	
५	(अपेक्षित उपलब्धी) परियोजनाका उपलब्धी तथा यसबाट सिक्एका पाठहरुको अभिलेख तथा सम्विधत साभेदारहरुसंग जानकारी गराउने						
५.१	उपशाखा बैठक	१२	१२				
५.२	परियोजना समिति बैठक	१२	१०	५०	८	५८	
५.३	उपभोक्ता समिति बैठक	१०८	६५	५०२	७८५	१२८७	
५.४	कर्मचारी बैठक	१२	१५	३०	९०	१२०	
५.५	समन्वय बैठक	१	२	६	२२	२८	

यस जिल्ला शाखाहरूद्वारा संचालित मानवीय महामारी पूर्वतयारी परियोजना जद्दए कार्यक्रम गतिविधिहरु

क्र.सं.	मिति	कार्यक्रम	उपलब्धि/लाभान्वित/सहभागिता	कैफियत
१	२०६५।१०।२२	अभिमुखिकरण कार्यक्रम	जिल्ला कार्यसमिति तथा कर्मचारीहरुलाई	३५ जना
२	२०६५।११।११	अभिमुखिकरण कार्यक्रम	सरोकारवाला समुहहरुलाई	५० जना
३	२०६५।१२।३	समन्वयात्मक बैठक	सरोकारवाला समुहहरुको	१४ जना
४	२०६५।१२।१८	६ दिन VCA तालिम	परियोजनाका कर्मचारीहरुलाई	३ जना
५	२०६६।१।३०	दोश्रो समन्वयात्मक बैठक	टाक्स टिमका सदस्यहरुलाई	७ जना
६	२०६६।२।८	VCA अभिमुखिकरण कार्यक्रम	अनुकृया समुह तथा टास्क टिम	१६ जना
७	२०६६।२।१३	H1N1 वारेमा अभिमुखिकरण कार्यक्रम	२१ एपशाखाका पदाधिकारीहरु	२१ जना
८	२०६६।३।२	VCA कार्याशाला गोष्ठी	सरोकारवाला समुहहरुसंग	२६ जना
९	२०६६।३।७ देखि २०६६।३।१६	राष्ट्रिय योजना सहजीकरण कार्यक्रम	परियोजनाका ३ जना कर्मचारीहरुलाई	केन्द्रद्वारा संचालित
१०	२०६६।४।१९ देखि २०६६।४।१३	५ दिने प्रशिक्षक प्रशिक्षण	विभिन्न निकायका प्रतिनिधिहरुलाई	२५ जना
११	२०६६।४।१५ देखि २०६६।४।१९	दोश्रो ५ दिने प्रशिक्षक प्रशिक्षण	विभिन्न निकायका प्रतिनिधिहरुलाई	२५ जना
१२	२०६६।५।१३ देखि २०६६।५।१५	जिल्ला पूर्वतयारी योजना प्रशिक्षण	जिल्लाको लागि महामारी पूर्वतयारी योजनाको ड्राफ्ट तयार गरिएको	३१ जना
१३	२०६६।५।२९	VCA अनुमोदन	VCA खाका सिडिओलाई हस्तान्तरण	३० जना
१४	२०६६।५।२९ देखि २०६६।६।२	एक दिने अभिमुखिकरण कार्यक्रम ४ वटा	स्थानीय नेतृत्व वर्गहरुको लागि	१०० जना
१५	२०६६।६।२५ देखि २०६६।६।२६	जिल्ला स्वास्थ्यकर्मी तालिम	स्वास्थ्य कार्यकर्ताको उत्पादन	३० जना
१६	२०६६।७।१८ देखि २०६६।७।१९	जिल्ला स्वास्थ्यकर्मी तालिम	स्वास्थ्य कार्यकर्ताको उत्पादन	३० जना
१७	२०६६।७।२६ देखि २०६६।७।३०	२ वटा जिल्लामा अभिमुखिकरण कार्यक्रम	जिल्लास्तरीय प्रतिनिधिहरु	८० जना
१९	२०६६।१०।८ देखि २०६६।१०।१६	४ वटा जिल्लामा अभिमुखिकरण कार्यक्रम	जिल्लास्तरीय प्रतिनिधिहरु	१७० जना
२०	२०६७।१।३	कृतिम घटना अभ्यास कार्यक्रम टेबुल टक	संचालनको क्रममा	४० जना

अनुसुचि ५

अविरल वर्षाका कारण नेपालको विभिन्न भागमा बाढी पहिरोबाट पीडित परिवारहरुको सहयोगार्थ नेपाल रेडक्रस सोसाइटी काठमाडौं जिल्ला शाखामा विभिन्न उपशाखा तथा संघसंस्थाहरुबाट प्राप्त नगद खाद्य सामग्री तथा लत्ताकपडा सम्बन्धित पक्षको सहयोगार्थ हस्तान्तरण गरेका व्यहोरा अनुरोध गर्दछु ।

क्रम .सं.	मिति	विवरण	नगद	खाद्य सामग्री	लत्ताकपडा
१	२०६४।३।२८	नेपाल मेडिकल कलेज, जोरपाटी		विभिन्न खाद्यसामग्रीहरु	लत्ताकपडा २० बोरा
२	२०६४।४।१७	स्वयम्भू पुजारी समाज तथा स्वयम्भू युवा परिवार	६,९३३।००	चामल २ बोरा विस्कट १ वाकस	लत्ताकपडा १५ बोरा
३	२०६४।४।२०	बालबालिका सहयोगार्थ हातहरु			लत्ताकपडा ७ बोरा
४	२०६४।४।	बुढानिलकण्ठ उपशाखा, महानगर प्रहरी प्रभाग	१९,५५४।००		
५	२०६४।४।२३	सामुदायिक सेवा समाज लैनचौर, ठमेल	३,३९५।००		
६	२०६४।४।२४	विश्व निकेतन उच्च मा.वि., त्रिपेश्वर	५७५।००		
७	२०६४।४।२५	ने.रे.सो. फर्पिङ्ग उप शाखा	६,८६५।००		
८	२०६४।४।२७	ने.रे.सो. शंखरापुर उपशाखा	१५,०९६।००		
९	२०६४।४।३२	नारी चेतना सशक्तिकरण समूह, कपन	७,४७४।००		
१०	„	गौरीशंकर महिला वचत समूह, कपन	२,०००।००		
११	२०६४।५।३	काठमाडौं इन्टरनेशनल स्कूल, चावहिल	१४,२३०।००		
१२	„	गौरीशंकर स्कूल, ताहाचल	१,६५७।००		लत्ताकपडा
१३	२०६४।५।९	महाबौद्ध सितापाइला, भद्रावास, बुढानिलकण्ठ, बालाजु गणवहाल उपशाखाबाट	३२,२६७।००		
१४	२०६४।५।९	कीर्तिपुर उपशाखाबाट	२,०४९।००		
१५	२०६४।५।११	उपकार पुचः	१३,८०५।००		
१६	२०६४।५।१४	चाँपाबोट मा.वि. नाङ्गलेभारे	३,१०५।००		
१७	२०६४।५।१६	रत्नराज्य लक्ष्मी उच्च मा.विद्यालय	२,००७।००		
१८	„	महादेव मखन क्लब, जनसेवा सामुदायिक केन्द्र	२,१४५।००		
१९	२०६४।५।१९	स्वयम्भू उपशाखा	१५,४७८।००		
जम्मा नगद रु.			१,४७,७५५।००		

अनुसूचि ६
यस जिल्ला शाखाद्वारा वितरण गरिएका प्रकोप सम्बन्धि विवरणहरु

क्र.सं	प्रकोपको प्रकार	प्रकोप परेको मिति	समय	स्थान (गा.वि.स.नपा,वडा टोल)	प्रभावित संख्या
--------	-----------------	-------------------	-----	--------------------------------	-----------------

					महिला	पुरुष	केटाकेटी
१	आगलागी	२०६५।४।३	बेलुका	वज्रयोगिनी गा.वि.स.	३	३	
२	घर भत्केको	२०६५।४।१८	विहान	छैमले गा.वि.स.	३	५	३
३	पहिरो	२०६५।४।२५	विहान	मनमैजु गा.वि.स.	१	२	२
४	आगलागी	२०६५।४।२८	दिउँसो	लप्सिफेदी गा.वि.स.	२	२	३
५	घर भत्केको	२०६५।४।१९	विहान	नाङ्गलेभारे गा.वि.स.	२	१	२
६	अपाङ्ग	२०६५।१०।१६		सिन्धुपालचोक		१	
७	आगलागी	२०६५।५।३	राती	लप्सिफेदी गा.वि.स.	३	४	१
८	घर भत्केको	२०६५।४।३१	दिउँसो	„	४	७	२
९	वाढी पहिरो		विहान	कैलाली		१	
१०	घर भत्केको	२०६५।५।२८	दिउँसो	नाङ्गलेभारे गा.वि.स.	४	२	२
११	आगलागी	२०६५।१०।७	बेलुका	छैमले गा.वि.स.	४	५	१
१२	आगलागी	२०६५।१०।७	बेलुका	„	४	३	
१३	आगलागी	२०६५।११।११	बेलुका	नयाँपाटी गा.वि.स.	४	२	२
१४	आगलागी	२०६५।११।२२	दिउँसो	लप्सिफेदी गा.वि.स.	१	२	२
१५	आगलागी	२०६५।११।२२	दिउँसो	लप्सिफेदी गा.वि.स.	२	१	१
१६	आगलागी	२०६५।११।२२	दिउँसो	लप्सिफेदी गा.वि.स.	३	५	
१७	आगलागी	२०६५।११।२५	बेलुका	गागलफेदी गा.वि.स.	३	३	
१८	आगलागी	२०६६।३।१२	दिउँसो	सेतीदेवी गा.वि.स.	१	३	२
१९	आगलागी	२०६६।३।१२	दिउँसो	सेतीदेवी गा.वि.स.	१		
२०	पहिरो	२०६६।४।१३	विहान	बालुवा गा.वी.स.	२	२	१

Red Cross Action Team

Annex 7

Red Cross Action Team (RCAT) activities

SN	Programs	Venue	Date	Beneficiaries	Remarks
1	Emergency First Aid	near Chinese embassy	11 th Baisakh 2065, Saturday		Conflict between police and Tibetan
2	First Aid camp	Kuleswor	6 th and 7 th Jestha 2065		Shreemad Bhagwat Puran wa
3	Observation of the incident spot	Baneswor	14 th jestha 2065, Saturday		Bomb explosion near BICC
4	Emergency First Aid	Baneswor	15 th jestha 2065	15 nos	First meeting of constitution , BICc
5	Emergency First Aid	Royal Palace, Durbar Marg	16 th jestha 2065	16 nos Referred to hospital through ambulance: 10 nos	National flag Conflict
6	First Aid camp	yak & yeti)	20 th to 23 rd Asardh 2065	5 nos	3rd HIV AIDS Convention
7	Emergency First Aid	Durbar Marg, Lainchour, Bagbazar & Putalisadak)	13 th & 14 th Shrawan 2065	25 nos (13 gate) police: 8 nos (13 gate) persons: 23nos (14 gate)	Oath conflict of deputy President
8	First Aid camp	Pashupati	17 th Bhadra 2065	76 nos	Teej festival
9	Black and white photo exhibition	Basantapur	23 rd Bhadra 2065		ICRC Missing person
10	Emergency First Aid	Basantapur , teku, Bagbazar))	4 th & 5 th ashoj 2065	53 nos(4 th) 73 nos(5 th)	Conflict in indrajatra Festivals
11	Emergency First Aid	Ascol campus, ka	4 th & 5 th Mangsir 2065	9 nos(4 th) 10 nos(5 th)	Conflict in of YCL
12	Risk reduction program	Bagbazar	2 nd Kartik 2065		
13	Night First Aid Camp	Pashupati	20 th Mangsir 2065	65 nos	Balachaturdashi festival
14	Emergency First Aid	Dashrath stadium	14 th Mangsir 2065	7 nos	Friendship football charity ma for AIDS victim
15	Orientation class about Red Cross		29 th Mangsir 20		For RCAT & youth member
16	Emergency blood donation program	Bagbazar	18 th Poush 2065		occasion of Ktm. Red Cross c

17	Emergency blood donation program	Bagbazar	21 st Kartik 2065		
18	Measeles Campaign		2 nd poush 2065		Dissemination in various places Kathmandu.
19	Blood donation program	Can infotech, Bhrikuti mandap	20 th to 26 th poush 2065		coordinate with Sitapaila sub chapter
20	First Aid Simulation	Bhugolpark	Poush 2065		On the occasion of volcano day
21	Opening ceremony of salpheron day 2009	Basantapur	24 th magh 2065		Program Management
22	First Aid Simulation	Hotel Raddisson	4 th falgun 2065		Coordination with IFRC & Hqs
23	night First Aid Camp	Pashupati	11 th & 12 th falgun 2065	84 nos	(Shiva ratri festival,)
24	Emergency First Aid	Saraswoti College	4 th Chaitra 2065		Student conflict
25	Emergency First Aid	different college	6 th Chaitra 2065	19 nos Refer to hospital: 5 nos	FSU election
26	Emergency blood donation program		12 st Chaitra 206		Coordination with NRCS Swoyambhu Sub Chapter B. D.mgmt. com
27	blood donation program	Lainchour	21 st Chaitra 2065		Coordination with DDRT & Lainchour Takwondo Dojang
28	FA simulation & 15 minute learning	Basantapur	26 th Chaitra 2065		Coordination with national Hc viewers are different ICRC delegates& local persons
29	Dissemination class	Trichandra College	28 th Chaitra 2065		
30	Emergency blood donation	Bagbazar	3 rd Baisakh 2066		Coordination with blood donation mgmt. committee
	Emergency First Aid	Sainik Manch	11 th Baisakh 2066		Loktantra diwas
32	Emergency First Aid	Mata tirtha	13 th Baisakh 2066	8 injuries	M other's day coordination with NRCS Pabhera Sub Cha
33	Dissemination class	Baneswor Campus	15 th Baisakh 2066		
34	Emergency blood donation	Bagbazar	16 rd Baisakh 2066		
35	World Red Cross Day	Basantapur	25 th Baisakh 2066		Stage mgmt.,FA simulation & Street Drama
36	Emergency blood donation program	Bagbazar	6 th jetha 2066		Coordination with blood donation mgmt. committee
37	Emergency First Aid	BICC	14 th , 15 th & 16 th jetha 2066		Ganantra Diwas
38	10 th national sanitation week(campaigning)	Different places in Kathmandu	21 th jetha 2066		
39	Emergency First Aid	Basantapur ,teku, bagbazar	18 th jetha 2066	22 nos	Nepal Bandh by newar,

40	Emergency First Aid		1 st Asardh 2066	46 nos	Nepal Bandh by Maiost)
41	Night First Aid Camp	Swoyambhu,	13 th Jestha 2066	unlimited minor injuries Refer to hospital: 7 major injuries	Kora parwa, coordination with NRCS Swoyambhu Sub Chapter
42	Red Cross dissemination stall & First Aid camp	Bhrikutimandap	29 th to 31 st bhadra 2066		ECAN
43	Emergency First Aid (Walkathon)	Mandala to Jawalakhel	27 th Asardh 2066		Organized by Nepal SBI bank
44	Photo exhibition 'OUR WORLD YOUR MOVE'	Art council, Babarmahal	Aswin 2066		organized by ICRC, mgmt by RCAT
45	Blood donation camp	Hotel Soltee & A officer club	26 st & 27 th Aswin 2066		Coordination with NRN,)
46	Emergency First Aid		27 st Aswin 2066		World disaster risk reduction day, rally, organized by IFRC
47	Emergency First Aid (Walkathon)	Basantapur to Patan)	31 st Aswin 2066		Organized by Newa Daye Guthi
48	Orientation class on pandemic influenza H1N1		20 th kartik 2066		To all RCAT members
49	Emergency blood donation	Bagbazar	25 th kartik 2066		
50	Emergency First Aid		26 th kartik 2066	31 injuries	maioست Sighdurbar gheraou
51	First Aid Camp Cured injured	Pashupati	28 th kartik 2066	215 injuries Hospital refer: 8 injuries	Balachaturdashi festival
52	RCAT experience sharing session	Rautahat, Saralah Siraha, Mahottari	2 nd – 5 th Aswin 2066		
53	Emergency first aid	Kathmandu to Jiri	1 st Aswin 2066	10 nos	Motorcycle Marathon
54	First aid camp	pashupati	Falgun 2066	86 nos	Balachaturdashi festival
55	Emergency first aid	Tripureswor to Gokarna		2 nos	Ladies Motorcycle competition
56	Emergency first aid	Pashupati	29 th falgun 2066	76 nos	Shivaratri
57	Emergency first aid	Kirtipur cricket ground	Chaitra 2066		AFC president cup cricket competition
58	Emergency first aid	Dashrath stadium	11 th Poush 2066	4 nos	Newa swaetta rajya ghosana
59	Emergency first aid	balambu	Chaitra 2066		Rally- Pabhera Sub chapter
60	Picnic program	Tokha	Magh 2066		Coordination with DDRT